

వీలేకరులు కావలెను
తెలంగాణ రాష్ట్ర వ్యాప్తంగా వేలుబడుతున్న

ప్రజా స్వేచ్ఛ
PRAJA SWECHA

రాజకీయ, సామాజిక, సంస్కృతిక, మానవత్రిక

తెలుగు మానవత్రిక సంఘ పనిచేయుటకు
జర్రలింపై ఆసక్తి కలిగిన ప్రతి మండలం నుండి విలేఖరులు కావలెను

ఆసక్తి గలవారు సంప్రదించండి
+91 9381910611, 7989289492

www.prajaswecha.com

ప్రజా స్వేచ్ఛ
PRAJA SWECHA

రాజకీయ, సామాజిక, సంస్కృతిక, మానవత్రిక



హైదరాబాద్	సంచిక : 1	సంపుటి : 321	ఎడిటర్ : తరిగొప్పుల లక్ష్మి మహేందర్ ప్రజావతి	మే 2025	నెల : రూ 10/-
-----------	-----------	--------------	--	---------	---------------

పాక్ సరిహద్దు రాష్ట్రాల్లో నేడు మాక్ డ్రిల్స్

□ హర్యానాలో రాత్రికి బ్లాక్ అవుట్
□ ప్రజలను అప్రమత్తం చేసిన కేంద్రం

న్యూఢిల్లీ,
సరిహద్దు రాష్ట్రాల్లో మరోమారు గురువారం మాక్ డ్రిల్స్ నిర్వహించ బోతున్నారు. పాక్ తో యుద్ధం ఆగినా.. రెండు దేశాల మధ్య పరిస్థితులు మాత్రం నిపురుగప్పిన నిప్పులాగే ఉన్నాయి. ఈ నేపథ్యంలోనే మాక్ డ్రిల్స్ మళ్లీ మొదలవుతున్నాయి. గురువారం పాకిస్తాన్ సరిహద్దు ప్రాంతాల్లో ఉన్న నాలుగు రాష్ట్రాల్లో మాక్ డ్రిల్స్ జరగనున్నాయి. గుజరాత్, -మిగతా 3 లో

విద్యార్థుల జీవితాలతో ఆడుకున్న

కేసీఆర్ తో హరీష్ రావు భేటీ

□ కాశీశ్వరంపై లోతుగా చర్చించిన నేతలు
□ కమిషన్ ముందుకు హాజరయ్యేలా కేసీఆర్ సన్నద్ధం

గజెల్,
కాశీశ్వరం కమిషన్ నోటీసులు అందిన నేపథ్యంలో ఎర్రవల్లిలోని ఫామ్ హౌస్ లో బీఆర్ఎస్ అధినేత కేసీఆర్, మాజీ మంత్రి హరీష్ రావు మూడున్నర గంటలగా సమావేశమయ్యారు. ఈ సమావేశంలో కాశీశ్వరం లిఫ్ట్ ఇరిగేషన్ ప్రాజెక్టుపై విచారణ జరుపుతున్న కమిషన్ ఇచ్చిన నివేదిక, అందించిన నోటీసులపై సుదీర్ఘంగా చర్చించారు. ఈ నెల 5న కమిషన్ -మిగతా 3 లో

రైతులకు కేంద్రం శుభవార్త

□ వరి తదితర పంటలకు మద్దతు ధరల పెంపు
□ వరిపై 69 రూపాయలు పెంచుతు నిర్ణయం

న్యూఢిల్లీ,
కేంద్ర క్యాబినెట్ కీలక నిర్ణయాలు తీసుకుంది. రైతులకు శుభవార్త చెప్పింది. వరి మద్దతు ధర పెంచుతూ కీలక నిర్ణయం తీసుకుంది. ఖరీఫ్ సీజన్ కు వరి మద్దతు ధరను 69 రూపాయలకు పెంచింది. తాజా పెంపుతో క్షింఠా వరి మద్దతు ధర 2,369 రూపాయలకు చేరింది. కేంద్రం మద్దతు ధర కోసం 2.70 లక్షల కోట్ల రూపాయలు కేటాయించింది. అంతేకాదు.. రైతులకు వడ్డీ రాయితీ కింద 15,642 కోట్ల రూపాయలు కేటాయించింది. పెట్టుబడిపై రైతులకు 50 శాతం లాభం ఉండేలా నిర్ణయం తీసుకుంది. ఖరీఫ్ సీజన్ లో వరి సహా 14 పంటలకు మద్దతు ధర పెంపునకు అమోదం తెలిపింది. -మిగతా 3 లో

బీఆర్ఎస్

ఉద్యోగాలు ఇవ్వకుండా నిరుద్యోగులకు మోసం

□ కేసీఆర్ కుటుంబంలో మాత్రం అందరికీ ఉద్యోగాలు
□ కాంగ్రెస్ పచ్చాక 15 నెలల్లో 55 వేల ఉద్యోగాల భర్తీ
□ బీఆర్ఎస్ నేతలు కనిపిస్తే ఎక్కడికక్కడ నిలదీయండి
□ చదువుతోనే ఉన్నత శిఖరాలకు చేరుకుంటారని హితవు
□ ఎస్సీ గురుకుల టాపర్లకు బహుమతులు అందించిన రేవంత్

హైదరాబాద్,
గత బీఆర్ఎస్ ప్రభుత్వం విద్యార్థుల జీవితాలతో ఆడుకుందని, ఉద్యోగాలు ఇవ్వకుండా అడ్డుకున్నారని తెలంగాణ ముఖ్యమంత్రి రేవంత్ రెడ్డి మండిపడ్డారు. తమ ఇంట్లో ఉద్యోగాలు వస్తే చాలనే ధోరణిలో నిరుద్యోగులను మోసం చేసిందని -మిగతా 3 లో

మేడిగడ్డపై ఎన్టీఎస్ఎ నివేదికపై మండిపడ్డ కేటీఆర్

□ అది ఎన్డిఎ నివేదిక అంటూ విమర్శలు
□ కేసీఆర్ కు పేరు రావడం ఇష్టం లేకే కుట్రలు
□ ఎక్స్ వేదికగా కేటీఆర్ ఆరోపణలు

హైదరాబాద్,
మేడిగడ్డ బ్యారేజీపై ఎన్టీఎస్ఎ (నేషనల్ డ్యామ్ సేఫ్టీ అథారిటీ-) ఇచ్చిన నివేదికను ఎన్డిఎ వేదిక అనడంలో ఎలాంటి తప్పు లేదని బీఆర్ఎస్ వర్కింగ్ ప్రెసిడెంట్ కేటీఆర్ ఎద్దేవా చేశారు. నాణ్యత లేనిది కాశీశ్వరం, మేడిగడ్డలో కాదని.. కాంగ్రెస్, బీజేపీలు చేస్తున్న రాజకీయాల్లోనే అని విమర్శించారు. ఎన్ని కుట్రలు సృష్టించినా.. ఎప్పటికీ వాస్తవమే నిలుస్తుందన్నారు. అశాస్త్రీయ ఆరోపణలను ఎల్ అండ్ టీ ఖండించడం -మిగతా 3 లో

జూన్ 2న రాజీవ్ యువవికాస కార్యక్రమం

లబ్ధిదారులకు మంజూరు లేఖలు అందించాలి

□ జాబితా మేరకు కలెక్టర్లు చర్యలు తీసుకోవాలి
□ వీడియో కాన్ఫరెన్స్ ద్వారా డిపూర్టీ సీఎం భట్టి ఆదేశం

హైదరాబాద్,
రాష్ట్ర అవతరణ దినోత్సవం జూన్ 2వ తేదీన అన్ని జిల్లాలలో రాజీవ్ యువ వికాసం పథకం లబ్ధిదారులకు సాంక్షన్ లేటర్ల పంపిణీ కార్యక్రమాన్ని పక్కన్నుద్దీగా నిర్వహించాలని రాష్ట్ర ఉప ముఖ్యమంత్రి భట్టి వికారాజు జిల్లా కలెక్టర్లను ఆదేశించారు. ఆయా జిల్లా ఇన్చార్జ్ మంత్రులకు లబ్ధిదారుల జాబితాను సమర్పించి వారి అనుమతితో జిల్లా కలెక్టర్లు -మిగతా 3 లో

హైకోర్టు కొత్త చీఫ్ జస్టిస్ గా అపరేష్ కుమార్ సింగ్

సిఫార్సు చేసిన సుప్రీం కొలీజియం

హైదరాబాద్,
తెలంగాణ హైకోర్టు కొత్త చీఫ్ జస్టిస్ గా అపరేష్ కుమార్ సింగ్ (పకే సింగ్) పేరును కొలిజియం సిఫార్సు చేసింది. అపరేష్ కుమార్ ప్రస్తుతం త్రిపుర హైకోర్టు ప్రధాన న్యాయమూర్తిగా పనిచేస్తున్నారు. ఇక ప్రస్తుత తెలంగాణ హైకోర్టు తాత్కాలిక చీఫ్ జస్టిస్ గా ఉన్న సుజయ్ పాలేను కలకత్తా హైకోర్టుకు బదిలీ చేస్తూ కొలిజియం సిఫార్సు చేసింది. అపరేష్ కుమార్ సింగ్ 1965, జూలై 7న జన్మించారు. ఢిల్లీ విశ్వవిద్యాలయం నుంచి ఎల్ఎల్బీ పట్టా పొందారు. -మిగతా 3 లో

మళ్ళీ కరోనా కలకలం..

□ చండీగఢ్ లో వైరస్ తో ఒకరు మృతి..!

న్యూఢిల్లీ,
కరోనా మహమ్మారి మళ్లీ కలకలం సృష్టిస్తున్నది. గత కొద్ది నెలలుగా ప్రబుగా ఉన్న వైరస్ మళ్లీ రూపం మార్చుకొని విరుచుకుపడుతున్నది. గత కొద్దిరోజులుగా దేశవ్యాప్తంగా పలు నగరాల్లో కేసులు నమోదయ్యాయి. తాజాగా చండీగఢ్ లో కరోనా వైరస్ తో ఓ వ్యక్తి మృతి చెందాడు. చండీగఢ్ లోని ప్రభుత్వ మెడికల్ కాలేజీ

రాజ్యసభకు కమల్ హాసన్..

సపోర్టు ఇవ్వనున్న డీఎంకే

చెన్నై
ఫిల్మ్ స్టార్ కమల్ హాసన్.. రాజ్యసభకు ఎంపీ ఇవ్వనున్నారు. పార్లమెంట్ పెద్దల సభపై ఆయన కన్నేసినట్లు తెలుస్తోంది. రావిడ మున్నేత కజగం(డిఎంకే) సపోర్టుతో హీరో కమల్.. రాజ్యసభలోకి ప్రవేశించే అవకాశాలు ఉన్నాయి. కమల్ హాసన్ ను ఎగువ సభకు పంపాలన్న అంశంపై ముక్కల్ నీది మాయిమ్ పార్టీ తీర్మానం చేసినట్లు తెలుస్తోంది. మరో వైపు ఇటీవల -మిగతా 3 లో

పార్టీలో నిజమైన కార్యకర్తలే సుప్రీం

కార్యకర్తలే అధినేతలుగా మహానాడు

కడప,
కార్యకర్తలే నా హై కమాండ్.. వారి సుప్రీం అని టీడీపీ అధినేత, ఏపీ సీఎం నారా చంద్రబాబు నాయుడు అన్నారు. పార్టీలో వారికే పెద్దపీట అన్నారు. టీడీపీ మహానాడులో రెండో రోజు ఆయన మాట్లాడుతూ.. మళ్లీ జన్మ ఉంటే తెలుగు గడ్డపై పుడతా అన్నారు.. కార్యకర్త నా హై కమాండ్.. కార్యకర్తే నా -మిగతా 3 లో

ఏపీ లో నైరుతి రాకతో భారీ వర్షాలు

హెచ్చరిక చేసిన విపత్తు నిర్వహణ సంస్థ



అమరావతి, మే 28 ప్రజా స్వేచ్ఛ

నైరుతి ఋతుపవనాలు బుధవారం నాటికి ఆంధ్రప్రదేశ్ అంతటా పూర్తిగా విస్తరించాయని ఏపీ విపత్తుల నిర్వహణ సంస్థ ఎండీ రోజుంకి క్యూర్రాన్ థెర్నల్ చెల్లించారు. దీని ప్రభావంతో రానున్న రెండు రోజులు కోస్తాంధ్రలో భారీ వర్షాలతో పాటు-గా ఈదురు గాలులు వీచే అవకాశం ఉందన్నారు. ఎగువ రాష్ట్రాల్లో కురుస్తున్న భారీ వర్షాలతో ఆకస్మిక వరదలు వచ్చే ఛాన్స్ ఉన్నందున గోదావరి, నాగావళి, వంశధార నదీ పరివాహక లోతట్టు- ప్రాంత ప్రజలు అప్రమత్తంగా ఉండాలని సూచించారు. దీనిపై వరద ప్రభావిత జిల్లాల అధికారా యంత్రాంగానికి ఇప్పటికే సూచనలు జారీ చేశామని ఏపీ రాష్ట్ర విపత్తుల నిర్వహణ సంస్థ తెలిపింది. కాగా, హోం,విపత్తు నిర్వహణ మంత్రి పంగలపూడి అనిత ఆదేశాల ప్రకారం నదీ తీరాలు, సరస్సులు, చెరువులు, కాలువల్లో మునిగిపోయే ప్రాంతల్లో ప్రజలను అప్రమత్తం చేసేందుకు హెచ్చరిక బోర్డులను ఏర్పాటు- చేయాలని జిల్లా కలెక్టర్లకు ఏపీ రాష్ట్ర విపత్తుల నిర్వహణ సంస్థ సూచనలు జారీ చేసినట్లు- తెలిపింది. ఈ హెచ్చరిక బోర్డుల్లో భద్రతా సూచనలు, సహాయం కోసం అత్యవసర నెంబర్ల సమాచారం ఉంచాలని వెల్లడించింది. శ్రీకాకుళం, పార్వతీపురం మన్యం, విజయనగరం, అల్లూరి సీతారామరాజు జిల్లాల్లో మోస్తారు నుంచి భారీ వర్షాలు కురిసే అవకాశం ఉందన్నారు. అలాగే, ఏలూరు, ఎస్టిఆర్, పల్నాడు, ప్రకాశం, నెల్లూరు, నంద్యాల, కర్నూలు, అనంతపురం, వైఎస్ఆర్ కడప, శ్రీసత్యసాయి జిల్లాల్లో తేలికపాటి వర్షాలు కురిసే ఛాన్స్ ఉందన్నారు. అయితే, శుక్రవారం (మే30) నాడు అల్లూరి సీతారామరాజు, కోనసీమ, తూర్పు గోదావరి, పశ్చిమ గోదావరి, ఏలూరు, ఎస్టిఆర్, కృష్ణా జిల్లాల్లో అక్కడక్కడ మోస్తారు వర్షాలు, మిగతా జిల్లాల్లో తేలికపాటి వర్షాలు కురిసే అవకాశం ఉందని వాతావరణ శాఖ పేర్కొంది.

సనా ఎయిర్పోర్ట్పై ఇజ్రాయెల్ దాడులు..

-విమానాలు ధ్వంసం



యెమెన్ మే 28 ప్రజా స్వేచ్ఛ

యెమెన్ లోని హౌతీ రెబల్స్ ఆధీనంలో ఉన్న సనా ఎయిర్పోర్ట్పై ఇజ్రాయెల్ దళాలు మరోసారి విరుచుకుపడ్డాయి. ఎయిర్పోర్ట్లోని విమానాలను ఐడీఎఫ్ ఫైటర్ జెట్లు ధ్వంసం చేశాయి. ఈ విషయాన్ని ఇజ్రాయెల్ రక్షణ మంత్రి తాజాగా ప్రకటించారు. సనా ఎయిర్పోర్ట్ లోని హౌతీ ఉగ్రవాదులే లక్ష్యంగా దాడులు చేసినట్లు తెలిపారు. హౌతీల చివరి విమానాన్ని కూడా ధ్వంసం చేసినట్లు చెప్పారు. ఇజ్రాయెల్పై దాడులు చేసేవారెవరైనా సరే భారీ మూల్యం చెల్లించాల్సిందే అని ఈ సందర్భంగా హెచ్చరించారు.యెమెన్లోని హౌతీ రెబల్స్ పాలిస్తీనాలోని హమాస్కు మద్దతుగా ఇజ్రాయెల్పై దాడులు చేపడుతున్న విషయం తెలిసిందే. ఈ ఏడాది మే నెలలో హౌతీ రెబల్స్ ప్రయోగించిన క్షిపణులు బెన్ గురియన్ అంతర్జాతీయ విమానాశ్రయం సమీపంలో పడ్డాయి. దీంతో కొన్ని విమాన సర్వీసులు రద్దయ్యాయి. ఇక మంగళవారం హౌతీ రెబల్స్ ఇజ్రాయెల్లోని లక్ష్నాల్పై రెండు క్షిపణులతో దాడులు చేసిన విషయం తెలిసిందే. ఈ దాడులకు బెల్ అవీవ్ తాజాగా ప్రతీకార దాడులు చేపట్టింది. సనా ఎయిర్పోర్ట్లోని హౌతీ ఉగ్రవాదులే లక్ష్యంగా ఐడీఎఫ్ ఫైటర్ జెట్లు విరుచుకుపడ్డాయి.

టీసీఎస్ సీఈవో కే శ్రీనివాసన్ ఏడాది జీతం 26.52 కోట్లు

ముంబై:మే 28 ప్రజా స్వేచ్ఛ

టాటా కన్సల్టెన్సీ సర్వీసెస్(టీసీఎస్) సీఈవో కే శ్రీనివాసన్ ఈ యేడాది జీతం కింద 26.52 కోట్లు ఆర్జించారు. గత ఏడాదితో పోలిస్తే ఈ ఏడాది వార్షిక ఆదాయం 4.6 శాతం పెరిగినట్లు తెలుస్తోంది. 2025 మార్చి వార్షిక ఏడాది వరకు 26.52 కోట్లు జీతం పొందినట్లు కంపెనీ తన వార్షిక నివేదికలో పేర్కొన్నది. గత ఏడాది 25.35 కోట్లు ఆర్జించారు. గత ఏడాది నెల జీతం 1.27 కోట్లు ఉండగా, తాజాగా ఆ జీతాన్ని 1.39 కోట్లకు పెంచారు. ఔనిఫిట్స్, అలవెన్స్ రూపంలో 2.12 కోట్లు శ్రీనివాసన్ ఆర్జించారు. కమిషన్ రూపంలో 23 కోట్లు వచ్చినట్లు కంపెనీ తెలిపింది. టీసీఎస్ కంపెనీ గత ఏడాది ఉద్యోగుల జీతాలను పెంచింది. 4.5 శాతం నుంచి 7 శాతానికి పెంపు జరిగింది.టాప్ పర్ఫార్మర్లకు డబుల్ డిజిట్ సంఖ్యలో జీతాన్ని పెంచేవారు. ఇతర దేశాల్లో పనిచేస్తున్న టీసీఎస్ ఉద్యోగులకు 1.5 శాతం నుంచి 6 శాతం వరకు హైక్ ఇచ్చారు.



-భారీ వర్షం పడితే సముద్రం తలపించేలా వీధులు -పాలకలు చిత్రశుద్ధి లోపంతో ప్రజలకు అవస్థలు

ముంబై మే 28 ప్రజా స్వేచ్ఛ

ముంబై మహానగరంలో ఏటా వర్షాలు వస్తే నరకం చూడాల్సిందే. చిన్నపాటి వర్షం అయినా చిగురుటాకులా వణికిపోతుంది. అలాంటిది సాధారణం కన్నా రెండు వారాల ముందుగానే ప్రవేశించిన నైరుతి రుతుపవనాలు 107 ఏళ్ల నాటి రికార్డులను చెరిపివేస్తూ కురిపించిన కుండపోతతో దేశ ఆర్థిక రాజధాని అతలాకుతలమైంది. ఎంతటి మహానగరమైనా వరుణుడు కన్నెర్ర చేస్తే నడిసంధ్రలా మారుతున్న తీరు మన పాలకుల ముందుచూపు లేమికి నిదర్శనంగా నిలిచిపోతోంది. గతంలో బెంగళూరు, చెన్నై, హైదరాబాద్, విజయవాడ... ఇలా ఎన్నో ఉదాహరణలు ఉండనే ఉన్నాయి. 2021లో ఇదే ముంబై నగరం భారీ వర్షాలకు తీవ్రంగా నష్టపోయింది. ఆకస్మికంగా భారీ వర్షాలు కురిస్తే తీసుకోవలసిన జాగ్రత్తలపై నిపుణుల కమిటీలు వలు సిఫార్సులు చేశాయి. కానీ, పాలకులు వాటిని అమలు చేయకుండా బుట్టదాఖలు చేయడం వల్లనే ఇటువంటి నష్టాలు తిరిగి సంభవిస్తున్న పరిస్థితి. ప్రధానంగా ఆక్రమణలు, డ్రైనేజీ వ్యవస్థ అల్లకల్లోలం చేస్తున్నాయి. ఆర్థిక నగరానికి ఆదాయం ఉన్నా దానిని బాగు చేసే



ఆలోచనలో పాలకులు లేరు. ఎవరు అధికారంలో ఉన్న ముంబై అతలాకుతలం కావాల్సిందే. మౌలిక సదుపాయాల కల్పనపై శ్రద్ధ చూపకపోవడం నగరాలు, పట్టణాలు నీట మునకకు కారణమవుతున్నాయి. పెరుగుతున్న జనాభాకు అనుగుణంగా డ్రైనేజీలు తదితర మౌలిక వసతులు కల్పించి, నీటి ప్రవాహాలకు అడ్డంకులు లేకుండా చూసేందుకు ప్రణాళికాబద్ధంగా చర్యలు తీసుకునేందుకు ఇప్పటి-కై-నా కేంద్ర, రాష్ట్ర ప్రభుత్వాలు భుజంభుజం కలపాలి. ప్రకృతికి అనుకూలంగా ఉండే ప్రాజెక్టులను రూపొందించడం, డ్రైనేజీ వ్యవస్థను మెరుగుపరచడం, మౌలిక సదుపాయాల కల్పనకు ప్రాధాన్యత ఇవ్వడం, నూతన నగరాల నిర్మాణంలో, ఉన్న నగరాల విస్తరణలో నీటి ప్రవాహానికి అడ్డంకులు లేకుండా తగిన జాగ్రత్తలు

తీసుకోవడం లాంటి చర్యలు అత్యావశ్యకం.ఈ ఏడాది 16 రోజులు ముందుగానే రావడం గత 75 ఏళ్లలో ఇదే తొలిసారి. మునిగిన రహదారులు, భూగర్భ మెట్రో లైన్లు, రైల్వే స్టేషన్లతో నగర జీవనం స్తంభించిపోయింది. రోడ్లు, రైలు, విమాన సర్వీసులకూ తీవ్ర అంతరాయం ఏర్పడింది. ఎల్లో అలర్ట్ను జారీచేయడం ద్వారా ఈ స్థాయి వర్షాలను అంచనా వేయడంలో భారత వాతావరణ శాఖ విఫలమైందే! గతంలో వయనాడ్లో భారీ వర్షాలతో కొండచరియల బీభత్స సమయంలోనూ వాతావరణ శాఖ వైఫల్యం మనమెరిగిందే! ఇంతటి భారీ వర్షపాతానికి సముద్ర ఉష్ణోగ్రతల పెరుగుదల, వాతావరణ మార్పులు ప్రధాన కారణమని ఐఎండి చెబుతోంది. ధారాపాతంగా రాత్రంతా కురిసిన 200 మిల్లీమీటర్లకు మించిన వర్షపాతం ముంబైని ముంచెత్తింది. పొరుగున ఉన్న కొలాబాలో సోమవారం 295 మిల్లీమీటర్ల వర్షపాతం సమోదు కావడం 1918 నాటి రికార్డు 279.4 మిల్లీమీటర్లను తిరగరాసింది. దక్షిణ ముంబైలో 13 గంటల్లోనే 252 మిల్లీమీటర్ల వర్షపాతం సమోదైంది. కర్ణాటక, కేరళ తదితర రాష్ట్రాల్లోనూ వర్షాలు ప్రభావం చూపాయి.

ఆ పని చేస్తే కెనడాకు గోల్డెన్ డోమ్ ఫ్రీ..

-డొనాల్డ్ ట్రంప్ ఆఫర్

అమెరికా మే 28 ప్రజా స్వేచ్ఛ

భవిష్యత్తుల్లో తమ గగనతలంలోకి ఏ క్షిపణీ ప్రవేశించకుండా, ఏ అణ్వాయుధమూ సమీపించకుండా 'గోల్డెన్ డోమ్' అనే అత్యంత ఆధునిక రక్షణ వ్యవస్థ ను నిర్మించేందుకు అగ్రరాజ్యం అమెరికా సిద్ధమైంది. ఈ ప్రాజెక్టులో చేరేందుకు పొరుగు దేశమైన కెనడా కూడా ఆసక్తి కనబర్చింది. దాంతో అమెరికా అధ్యక్షుడు డొనాల్డ్ ట్రంప్ మళ్లీ విలీన డిమాండ్ను లేవనెత్తారు.కెనడా తమ దేశంలో 51వ రాష్ట్రంగా చేరితే గోల్డెన్ డోమ్ను ఉచితంగా పొందవచ్చని ఆఫర్ చేశారు. లేదంటే 61 బిలియన్ డాలర్లు చెల్లించాల్సి ఉంటుందని అన్నారు. అద్భుతమైన గోల్డెన్ డోమ్ వ్యవస్థలో కెనడా భాగం కావాలని తాను కోరుకుంటున్నానని, ఇదే విషయాన్ని ఆ దేశానికి చెప్పానని తెలిపారు. కానీ విడిగా ఉంటూ



ఈ వ్యవస్థలో చేరాలంటే కెనడాకు 61 బిలియన్ డాలర్ల మేర ఖర్చవుతుందని చెప్పారు. అదే అమెరికాలో 51వ రాష్ట్రంగా చేరితే ఒక్క డాలర్ కూడా చెల్లించాల్సిన అవసరం లేదని ట్రంప్ అన్నారు. ఈ ఆఫర్ను కెనడా పరిగణనలోకి తీసుకుంటుందని అనుకుంటున్నానని తన బ్రూత్ సోషల్లో ట్రంప్ రాసుకొచ్చారు. అయితే అమెరికా అధ్యక్షుడి వ్యాఖ్యలపై కెనడా నుంచి ఇంకా స్పందన రాలేదు. ఇజ్రాయెల్ 'ఐరన్ డోమ్' తరహాలో అమెరికా కోసం 'గోల్డెన్ డోమ్' క్షిపణి రక్షణ వ్యవస్థను ఏర్పాటు చేయనున్నట్లు ట్రంప్ ఇటీవల ప్రకటించారు. ఈ వ్యవస్థ నిర్మాణానికి 175

బిలియన్ డాలర్లు (దాదాపు రూ.15 లక్షల కోట్లు) ఖర్చవుతుందని పేర్కొన్నారు. దీంతో అమెరికా ఇక అంతరిక్షంలోనూ ఆయుధాలను మోహరించనుందని తెలిపారు. 2029 చివరి నాటికి నూతన రక్షణ వ్యవస్థను అందుబాటులోకి తెస్తామని వెల్లడించారు. అమెరికా గోల్డెన్ డోమ్ ప్రకటన తర్వాత కెనడా ప్రధాని మార్క్ కార్న్ స్పందిస్తూ.. తాము కూడా ఈ వ్యవస్థలో చేరేందుకు సిద్ధమేనని అన్నారు. అందుకోసం అగ్రరాజ్యంతో ఉన్నతస్థాయి చర్యలు జరుపుతామని చెప్పారు. ఈ క్రమంలోనే ట్రంప్ తాజాగా పోస్ట్ పెట్టారు. కాగా అమెరికా అధ్యక్ష ఎన్నికల నాటి నుంచే ట్రంప్.. కెనడా 51వ రాష్ట్రంగా అమెరికాలో చేరాలని డిమాండ్ చేస్తున్నారు. దీన్ని కెనడా సర్కారు ఖండిస్తూ వస్తోంది. తమ దేశం అమృతానికి లేదంటూ గట్టిగా చెప్పింది. ఈ క్రమంలోనే అధికారంలోకి వచ్చిన తర్వాత కెనడాపై ట్రంప్ సుంకాలతో విరుచుకుపడ్డారు. ప్రతిగా కెనడా కూడా టారిఫ్లు విధించింది.

ఇరాన్లో ముగ్గురు భారతీయులు అదృశ్యం.

రూ.కోటి డిమాండ్ చేసిన కిడ్నాపర్లు



ఇరాన్ మే 28 ప్రజా స్వేచ్ఛ

ఇరాన్ లో ముగ్గురు భారతీయులు అదృశ్యమయ్యారు ఈ విషయాన్ని టెహ్రాన్లోని భారత రాయబార కార్యాలయం ధ్రువీకరించింది. అదృశ్యమైన ముగ్గురి జాడ కోసం గాలింపు చేపడుతున్నట్లు పేర్కొంది.తప్పిపోయిన వారిని పంజాబ్ లోని సంగ్రూర్కు చెందిన హుషన్ప్రీత్ సింగ్, ఎస్బీఎస్ నగర్కు చెందిన జస్పాల్ సింగ్, హౌషియాపూర్కు చెందిన అమృత్పాల్ సింగ్గా గుర్తించారు. మే 1న టెహ్రాన్ లో ల్యాండ్ అయిన కొద్దిసేపటికే వీరు అదృశ్యమైనట్లు ఎంబసీ తెలిపింది. ముగ్గురు యువకుల కుటుంబ సభ్యులతో టచ్లో ఉంటూ ఎప్పటికప్పుడు సమాచారం ఇస్తున్నట్లు పేర్కొంది. మరోవైపు పంజాబ్లోని ఓ ఎజెంట్ ముగ్గురు యువకులను దుబాయ్-ఇరాన్ మార్గం ద్వారా ఆస్ట్రేలియాకు పంపుతానని హామీ ఇచ్చినట్లు కుటుంబ సభ్యులు తెలిపారు. ఇరాన్లో బన కల్చిస్తామని హామీ ఇచ్చి.. ఆకర్షక దిగగానే కిడ్నాప్ చేసినట్లు ఆరోపించారు. కిడ్నాపర్లు రూ.కోటి డిమాండ్ చేసినట్లు కూడా కుటుంబ సభ్యులు తెలిపారు. అంతేకాదు, యువకుల్ని తాక్షతో కట్టేసి చేతుల నుంచి రక్తం కారుతున్న వీడియోని కూడా చంపినట్లు తెలిపారు. అడిగిన డబ్బు పంపకపోతే వారిని చంపేస్తామని కిడ్నాపర్లు బెదిరించినట్లు కుటుంబ సభ్యులు తెలిపారు. మరోవైపు ఆ ముగ్గురిని విదేశాలకు పంపిన ఏజెంట్ హౌషియాపూర్లో కనిపించకుండా పోవడం పలు అనుమానాలకు తావిస్తోంది.

ప్రభుత్వ ఏర్పాటుకు అవకాశం ఇవ్వండి

గవర్నరును కోరిన మణిపూర్ బీజేపీ ఎమ్మెల్యేలు

ఇంఫాల్ మే 28 ప్రజా స్వేచ్ఛ

ప్రస్తుతం రాష్ట్రపతి పాలనలో ఉన్న మణిపూర్లో ప్రభుత్వాన్ని ఏర్పాటు చేసేందుకు బీజేపీ ప్రయత్నాలు చేస్తోంది. రాష్ట్రానికి చెందిన పది మంది ఎమ్మెల్యేలు బుధవారం గవర్నర్ అజరు కుమార్ భల్లాతో సమావేశమయ్యారు. ప్రభుత్వాన్ని ఏర్పాటు చేసేందుకు అవకాశం ఇవ్వాలని కోరారు. గవర్నరును కలిసిన వారిలో ఎనిమిది మంది బీజేపీ ఎమ్మెల్యేలు, నేషనల్ ఫీపుల్స్ పార్టీకి చెందిన ఒకరు, ఓ స్వతంత్ర సభ్యుడు ఉన్నారు. తమకు 22 మంది ఎమ్మెల్యేల మద్దతు ఉన్నదని వారు గవర్నరుకు తెలిపారు. మణిపూర్ శాసనసభలో 60 మంది సభ్యులు ఉన్నారు. గవర్నరును కలిసిన అనంతరం బీజేపీ ఎమ్మెల్యే తోక్తమ్ రాధేశ్యామ్ విలేకరులతో మాట్లాడుతూ కాంగ్రెసేతర ప్రభుత్వాన్ని ఏర్పాటు చేసేందుకు 44 మంది శాసనసభ్యులు సిద్ధంగా ఉన్నారని చెప్పారు. 'మా సంతకాలతో కూడిన పత్రాన్ని గవర్నరుకు అందజేశాం. రాష్ట్రంలో ప్రజా ప్రభుత్వాన్ని ఏర్పాటు చేసేందుకు ఎన్నీది ఎమ్మెల్యేలం వచ్చాము' అని స్వతంత్ర సభ్యుడు సవమ్ నిషికాంత్ సింగ్ తెలిపారు. మాజీ ముఖ్యమంత్రి బీరేన్ సింగ్ రాణీనామా కారణంగా మణిపూర్లో ఫిబ్రవరి 13వ తేదీ నుండి రాష్ట్రపతి పాలన అమలులో ఉంది. మణిపూర్ శాసనసభలో బీజేపీకి 37 స్థానాలు ఉన్నాయి. మెజారిటీకి అవసరమైన 31 స్థానాల కంటే ఆ పార్టీకి ఆరు స్థానాలు అదనంగానే ఉన్నాయి. బీజేపీ ఎమ్మెల్యేలలో 27 మంది మైతీలు కాగా ఆరుగురు కుకీలు. ముగ్గురు నాగాలు, ఒక ముస్లిం కూడా ఉన్నారు. ఐదుగురు సభ్యులున్న నేషనల్ ఫీపుల్స్ ఫ్రంట్ కూడా ఎన్నీవీలో భాగస్వామిగా ఉంది.



విద్యార్థుల జీవితాలతో ఆడుకున్న బీఆర్ఎస్

(మొదటి పేజీ తరువాయి)

అన్నారు. తమ ప్రభుత్వం హయాంలో మెరుగైన వైద్యం అందిస్తున్నామన్నారు. గతంలో కేసీఆర్ కుటుంబ సభ్యులకు మాత్రం ఉద్యోగాలు వచ్చాయని ఆయన వ్యంగ్యంగా అన్నారు. తెలంగాణ వస్తే.. ఉద్యోగాలు వస్తాయని భావించిన యువత ఆశలపై నీళ్లు చల్లారు. మాజీ సీఎం తన ఇంట్లో ఉద్యోగాలు ఇచ్చుకున్నారు గానీ, రాష్ట్రంలోని పేదలకు మాత్రం ఉద్యోగాలు ఇవ్వలేదు. తన ఇంట్లో వాళ్లు ఒక చోట ఓడిపోతే మరోచోట పదవులు ఇచ్చి ఉద్యోగాలు ఇచ్చుకున్నారు. ఈ ప్రభుత్వం ఏర్పడిన 15 నెలల్లోనే 55వేల ప్రభుత్వ ఉద్యోగాలు భర్తీ చేసింది. ఇంకా ఉద్యోగాల కోసం ఎదురుచూస్తున్న యువత సంఖ్య లక్షల్లో ఉంది. బుధవారం హైదరాబాద్‌లోని బాబూ జగజ్జీవన్‌రామ్ భవన్‌లో ఎస్సీ గురుకులాల్లో టెన్త్, ఇంటర్ చదివి.. ఉత్తమ ప్రతిభ కనబరిచిన విద్యార్థులకు సీఎం రేవంత్ రెడ్డి చేతుల మీదగా బహుమతుల ప్రధానం చేశారు. అనంతరం సీఎం రేవంత్ రెడ్డి మాట్లాడుతూ.. గత పదేళ్లలో ఉద్యోగాల భర్తీకి ఎందుకు నోటిఫికేషన్లు ఇవ్వలేదంటూ బీఆర్ఎస్ నేతలను ఆయన నిలదీశారు. పీజీలు చేసిన విద్యార్థులు ఎంతో విలువైన కాలాన్ని కోల్పోయారని ఆవేదన వ్యక్తం చేశారు. చదువుకున్న పిల్లలకు తాము ఉద్యోగాలు ఇస్తున్నామని తెలిపారు. ఒక్క ఏడాదిలోనే 59 వేలకుపైగా ప్రభుత్వ ఉద్యోగాలు ఇచ్చామని గుర్తు చేశారు. గత 15 ఏళ్లుగా గ్రూప్-1 పరీక్షలు నిర్వహించలేదన్నారు. తమ హయాంలో 563 గ్రూప్-1 పోస్టులు భర్తీ చేస్తున్నామని వివరించారు. గ్రూప్-1లో 89శాతం పోస్టులు ఎస్సీ, ఎస్టీ, బీసీ, మైనార్టీలకు దక్కాయని సీఎం రేవంత్ రెడ్డి సోదాహరణగా వివరించారు. ఈ రోజు అంటే బుధవారం తెలంగాణ వైతాళికుడు సురవరం ప్రతాపరెడ్డి జయంతి అని గుర్తు చేశారు. వారి స్ఫూర్తిని కొనసాగించేం దుకు తెలుగు యూనివర్సిటీకి వారి పేరు పెట్టుకున్నామన్నారు. కోటిలోని మహిళా యూనివర్సిటీకి వీరనారి చాకలి ఐలమ్మ పేరు పెట్టుకున్నామని తెలిపారు. ప్రజల కోసం పాటుపడిన వారే చరిత్రలో నిలిచిపోతారని ఆయన స్పష్టం చేశారు.

జవహర్ లాల్ నెహ్రూ, డాక్టర్ బాబా సాహెబ్ అంబేద్కర్ ఆశయాలను కాంగ్రెస్ పార్టీ కొనసాగిస్తోందని ఈ సందర్భంగా ఆయన స్పష్టం చేశారు. కులం వల్ల ఎవరికీ గుర్తింపు రాలేదు... మంచి చదువుతోనే అందరికీ గుర్తింపు వచ్చిందని చెప్పారు. ఆత్మసూన్యత భావాన్ని వీధాలంటూ దళితులు, గిరిజనులు, బలహీనవర్గాలకు సీఎం రేవంత్ రెడ్డి పిలుపు నిచ్చారు. వారిలోని ఆత్మసూన్యత భావాన్ని తొలగించేందుకే యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్‌ను ఏర్పాటు చేస్తున్నామన్నారు. బీఆర్ఎస్ అధికారంలో ఉన్నప్పుడు ఐరెలు, గౌరెలు, చేపలు వంటి స్త్రీములు తెచ్చారని గుర్తు చేశారు. కానీ మిాకు చదువు చెప్పి రాజ్యాధికారంలో భాగస్వాములను చేస్తామని ఎందుకు చెప్పలేదంటూ బీఆర్ఎస్ నేతలను ఈ సందర్భంగా సీఎం రేవంత్ రెడ్డి నిలదీశారు. ఉద్యోగ నోటిఫికేషన్లు ఇవ్వకుండా పదేళ్లు నిరుద్యోగుల జీవితాలతో చెలగాటమాడింది వాస్తవం కాదా? అని ఆ పార్టీ నేతలను ఆయన సూటిగా ప్రశ్నించారు. కానీ మేం మొదటి ఏడాదిలోనే 59 వేల ప్రభుత్వ ఉద్యోగ ఖాళీలను భర్తీ చేశామని స్పష్టం చేశారు. మొదటి ఏడాదిలోనే ఇన్ని ఉద్యోగాలు భర్తీ చేసిన ఘనత తమ ప్రభుత్వానిదేనని తెలిపారు. అంతేకాదు గ్రూప్ 1 పరీక్షలు నిర్వహించి ఫలితాలు సైతం విడుదల చేశామన్నారు. కానీ నోటికాడి కూడును కింద పడేసినట్లు.. రాజకీయ కుట్రతో నియామక పత్రాలు ఇవ్వకుండా అడ్డుకున్నారు గత ప్రభుత్వ పెద్దలపై ఆయన ఆగ్రహం వ్యక్తం చేశారు. పదేళ్లలో గ్రూప్ 1 పరీక్షలు కూడా నిర్వహించని పార్టీలు కోర్టులో తేసులు వేసి అడ్డుకుంటున్నారన్నారు. అందుకే ఇది సామాజిక సమస్యగా మారుతోందని పేర్కొన్నారు.వాళ్ళింట్లో ఎన్నికల్లో ఓడిపోతే ఆరు నెలలు తిరగకుండానే ఇంకో ఉద్యోగం ఇచ్చుకున్నారని బీఆర్ఎస్ నేతలపై సీఎం రేవంత్‌రెడ్డి నిప్పులు చెరిగారు. కానీ మిాకుమాత్రం ఉద్యోగాలు రాకుండా అడ్డుకుంటున్నారని అన్నారు. అలాంటి వారు మిాకు ఎదురైతే ప్రశ్నించడంటూ యువతకు సీఎం రేవంత్ రెడ్డి సూచించారు. మొదటి

పాతికేళ్ల వయసు వరకు బాగా చదువుకుంటేనే మిారు మీ జీవితంలో రాణిస్తారన్నారు. తప్పుదారి పడితే కన్న తల్లిదండ్రులు తలదించుకునే పరిస్థితి ఉంటుందని విద్యార్థులకు ఆయన కీలక సూచన చేశారు. అలాంటి పరిస్థితులు ఎప్పుడూ తెచ్చుకోవద్దంటూ విద్యార్థులకు హితవు పలికారు. కష్టపడండి.. సెల్ఫ్ కాన్ఫిడెన్స్‌తో రాణించి తల్లిదండ్రులకే కాదు.. రాష్ట్రానికి గర్వకారణంగా నిలవాలని విద్యార్థులకు సూచించారు. వందేళ్ల ఉస్మానియా చరిత్రలో తొలిసారిగా దళితుడిని వైస్ చాన్సలర్‌గా నియమించిన ఘనత ఈ ప్రభుత్వానిదేనని ఆయన స్పష్టం చేశారు. విద్యా కమిషన్ చైర్మన్‌గా ఆకునూరి మురళిని నియమించామని గుర్తు చేశారు. అలాగే అసెంబ్లీ స్పీకర్‌గా గడ్డం ప్రసాద్ కుమార్‌ను ప్రజా ప్రభుత్వంలో ఎంపిక చేసుకున్నామని వివరించారు. వీరందరికీ కేవలం కులం ప్రాతినిధికన గుర్తింపు రాలేదు.. చదువుకున్నారు కాబట్టే వారికి ఈ గుర్తింపు వచ్చిందని విద్యార్థులకు సీఎం రేవంత్ రెడ్డి వివరించారు. దేశ భవిష్యత్ తరగతి గదుల్లోనే ఉందన్నారు. అన్ని రంగాల్లో మిారు రాణించాలని మనస్ఫూర్తిగా తాను కోరుకుంటు-న్నానని తెలిపారు. సమాజంలో రుగ్మతలు, అసమానతలు తొలగించాలని ఈ సందర్భంగా విద్యార్థులకు సీఎం రేవంత్ రెడ్డి పిలుపునిచ్చారు. అంబేద్కర్ రచించిన రాజ్యాంగం ప్రకారం రిజర్వేషన్లు అమలు చేస్తున్నామని ముఖ్యమంత్రి అన్నారు.చాలా మంది మహనీయులకు గుర్తింపు తెచ్చింది కులం కాదు.. చదువు మాత్రమే. ఉన్నత శిఖరాలకు ఎదగాలంటే చదువుతోనే సాధ్యమవుతుంది. సమాజంలో రుగ్మతలు, అసమానతలు తొలగించాల్సిన అవసరం ఉంది. యంగ్ ఇండియా నా బ్రాండ్.. నా బ్రాండ్ అంబాసిడర్లు మారే అని పేర్కొన్నారు. కార్యక్రమంలో డిప్యూటీ సీఎం మల్లు భట్టి విక్రమార్క తదితరులు పాల్గొన్నారు. అంతకుముందు విద్యార్థులు ఏర్పాటు చేసిన చిత్రప్రదర్శనను సీఎ ఆసక్తిగా తిలకించారు.

పార్టీలో నిజమైన కార్యకర్తలే సుప్రీం

(మొదటి పేజీ తరువాయి)

సుప్రీం అని స్పష్టం చేశారు.. తొలిసారిగా 65 మంది యువతకు సీట్లు ఇచ్చాం... ఎమ్మెల్యేలు, ఎంపీలు గెలిచారని గుర్తుచేశారు.. లోకేష్ 6 శాసనాలు ప్రవేశ పెట్టారు.. ఆయనకు ఉన్న నాణెడ్డితో మంచి ఆలోచనలు చేస్తున్నారు.. టీడీపీ కొత్తతరహా పరిపాలనకు శ్రీకారం చుట్టింది.. ఎప్పటికప్పుడు ప్రజాభిప్రాయం తీసుకుంటున్నాం అన్నారు.. కార్యకర్తలే అధినేతలుగా మహానాడు నిర్వహిస్తున్నాం.. కొన్ని నియోజకవర్గాల్లో ఓడినా మెజార్టీ వచ్చిందని వెల్లడించారు.. ఇక, గుండె పోటుతో వివేకానంద రెడ్డి మృతి చెందారు... ఆ నాడు నేనుకూడా నమ్మాను.. గొడ్డలితో సరకడం వల్ల మెదడు కూడా బయటకు

వచ్చినా దాచారు అంటూ వైఎస్ వివేకా హత్య కేసుపై చంద్రబాబు సంచలన వ్యాఖ్యలు చేశారు.. ఆ రోజు నాయంత్రానికి అచేత మలుపులు తిప్పింది ఎవరో మిాకు తెలుసు... మరుసటి రోజు నారాసర రక్త చరిత్ర అని రాశారని ఫైర్ అయ్యారు. వివేకా హత్య కేసు విషయంలో నాలాంటి నాయకుణ్ణి మోసం చేయగలిగారు. గుండెపోటుతో వివేకా చనిపోయారని ప్రచారం చేశారు.. అందరిలా నేనూ నమ్మాను. సాయంత్రానికి గొడ్డలిపోట- విషయం బయటకి వచ్చింది. నాపై నెపం వేసేందుకు దుష్ప్రచారాలు చేశారని చంద్రబాబు మండిపడ్డారు.అయితే, మన దగ్గర ఉండే కొందరు కోవర్టు రాజకీయాలు చేస్తున్నారు.. తప్పులు చేసే ఎవరిని ఉపేక్షించేది లేదని

హెచ్చరించారు.. నేరస్థులు ఖబడ్డారే.. నా వద్ద మీ ఆగడాలు నాగవు.. కోవర్టులతో రాజకీయాలు చేస్తే ఉరుకేను అని వార్నింగ్ ఇచ్చారు.. కోవర్టుల పట్ల జాగ్రత్తగా ఉండాలని పార్టీ నేతలకు సూచనలు చేశారు.. సీఎం చంద్రబాబు.. పార్టీలోకి వలస వక్కులు వస్తాయే.. పోతాయే.. నిజమైన కార్యకర్త శాశ్వతంగా ఉంటాడని తెదేపా చంద్రబాబు అన్నారు. నేరస్థులు చేసే కనికట్టు- మాయపై అందరూ అప్రమత్తంగా ఉండాలి. కోవర్టులను పార్టీలోకి పంపాలనుకుంటే మీ ఆటలు సాగవు. సోషల్ మీడియాలో ఆడబిడ్డలపై దుష్ప్రచారాలు చేస్తే సహించం. ఆడబిడ్డలపై అసభ్యంగా ప్రవర్తించే వారికి అదే చివరి రోజు అవుతుందని చంద్రబాబు అన్నారు.

మేడిగడ్డపై ఎన్టీఎస్ఎస్ నివేదికపై మండిపడ్డ కేటీఆర్

(మొదటి పేజీ తరువాయి)

సంతోషమన్నారు. కాశీశ్వరం ప్రపంచంలోని అతిపెద్ద లిఫ్ట్ ఇరిగేషన్ అని, కేసీఆర్ దూరదృష్టి గల నాయకుడు అని కేటీఆర్ చెప్పుకొచ్చారు. మేడిగడ్డ బ్యారేజిపై ఎన్టీఎస్ఎస్ ఇచ్చిన నివేదిక అంతా బూటకమని ఇప్పటిదాకా బీఆర్ఎస్ చెబుతున్న మాటే అక్షరాలా నిజమని తేలిపోయింది. కనీస పరీక్షలు నిర్వహించకుండా ఎన్టీఎస్ఎస్ తుది రిపోర్టు ఎలా ఇస్తుందని ప్రపంచ ప్రఖ్యాత నిర్మాణ సంస్థ ఎల్ అండ్ టీ- సూటిగా ప్రశ్నించడంతో ఈ నివేదిక తప్పులతడక అని రుజువైపోయింది. క్షేత్రస్థాయిలో కనీస పరీక్షలు చేయకుండానే ఎన్టీఎస్ ఇచ్చిన నివేదికను ఎల్ అండ్ టీ- పూర్తిగా తిరస్కరించడం రాష్ట్రంలోని కాంగ్రెస్ సర్కారుకు, కేంద్రంలోని బీజేపీ ప్రభుత్వానికి పూర్తిగా చెంపపెట్టు- లాంటిదే. నాడు అసెంబ్లీ ఎన్నికల వేళ గంటల వ్యవధిలో ఇచ్చిన ప్రాథమిక నివేదికను మొదలుకుని, ఏడాదిన్నర దాకా సాగదీసి ఇటీ-చల ఇచ్చిన తుది నివేదిక వరకూ రెండింటిలోనూ అడుగుడుగునా వ్యత్యాసాలు, పొంతనలేని అంశాలుండటం రిపోర్టు డౌలెత్తనాన్ని బయటపెట్టింది. ఇలాంటి పనికిరాని రిపోర్టును పట్టు-కుని ఎన్టీఎస్ఎస్ నివేదికనే తమకు ప్రామాణికమని ముఖ్యమంత్రి రేవంత్, రాష్ట్ర ప్రభుత్వం చెప్పడం వారి అసమర్థతకు, చేతకానితనానికి, దివాలాకొడు విధానాలకు నిదర్శనం. కేసీఆర్‌కు పేరొస్తుందనే రాజకీయ కక్షతో ప్రపంచంలోనే అతిపెద్ద లిఫ్ట్ ఇరిగేషన్ ప్రాజెక్టు అయిన కాశీశ్వరంను పక్కనపెట్టి సీఎం రేవంత్ క్షమించరని పాపం చేశారని ఎక్స్‌లో కేటీఆర్ పేర్కొన్నారు. ఇప్పటికే ముఖ్యమంత్రి నిర్వాకం వల్ల ఏడాదిన్నరగా రాష్ట్రంలోని లక్షలాది ఎకరాల్లో పంటలు ఎండగొట్టి, 500 మందికి పైగా అన్నదాతలు ఆత్మహత్యలకు కారణమయ్యారు. నాడు అసెంబ్లీ ఎన్నికల వేళ బీఆర్ఎస్‌పై బురదజల్లేందుకు కుట్రలు చేసిన కాంగ్రెస్-బీజేపీ.. ఇటీవల బీఆర్ఎస్ రజతోత్సవ సభను దెబ్బతీయాలన్న కుతంత్రాలతోనే తుది నివేదిక పేరిట నయా ద్రామాకు తెరతీశారు. ప్రాజెక్టు ప్రణాళికల నుంచి నిర్మాణ నాణ్యత వరకూ అడుగుడుగునా ఎక్కడా రాజీ పడకుండా కట్టిన ప్రాజెక్టుపై బురదజల్లడం మాని, ఇకనైనా ఎల్ అండ్ టీ- అభ్యంతరాలకు ప్రభుత్వం, ఎన్టీఎస్ఎస్ సమాధానం చెప్పాలి. ఎన్టీఎస్ఎస్ వాదనలన్నీ తప్పుల తడక అని తేలిపోయిన నేపథ్యంలో దీన్ని కుంటిసాకుగా చూపి దాటవేస్తున్న ముఖ్యమంత్రి రేవంత్ రెడ్డి రాష్ట్ర రైతులకు భేదపత్రంగా క్షమాపణ చెప్పాలి. ఇకనైనా పోలవరం తరహాలో పునరుద్ధరణ చర్యలు చేపట్టి తెలంగాణ రైతుల సాగునీటి కష్టాలను తీర్చాలి.

ముళ్ళ కరోనా కలకలం..

(మొదటి పేజీ తరువాయి)

ఆసుపత్రిలోని సిక్సర్-32లో బుధవారం 40 సంవత్సరాల వ్యక్తి కొవిడ్ బారినపడి చనిపోయాడని ఓ అధికారి తెలిపారు. జీఎంసీహెచ్ మెడికల్ సూపరింటెండెంట్ జీపీ థామి ధ్రువీకరించారు. రోగిని లూథియానా నుంచి రిఫర్ చేశారని.. రెండురోజుల కిందట శ్వాసకోశ సమస్యలతో ఆసుపత్రిలో చేరాడని.. మంగళవారం పరీక్షలు చేయగా కొవిడ్ పాజిటివ్‌గా తేలిందన్నారు. బుధవారం సదరు వ్యక్తి ప్రాణాలు కోల్పోయినట్లు పేర్కొన్నారు.కొవిడ్ నేపథ్యంలో ప్రత్యేకంగా ఐసోలేషన్ వార్డును ఏర్పాటు చేసినట్లు పేర్కొన్నారు. సదరు రోగి మంగళవారం ఆసుపత్రిలో చేరాడని.. అతనికి కొవిడ్ సోకినట్లుగా నిర్ధారణ అయ్యిందని.. బుధవారం తెల్లవారు జామున పరిస్థితి విషమించి ఉదయం 4 గంటలకు మరణించినట్లు పేర్కొన్నారు. మృతుడి స్వస్థలం యూపీలోని ఫిరోజాబాద్ అని పేర్కొన్నారు. కొంతకాలంగా శ్వాసకోశ సమస్య, జ్వరంతో బాధపడుతున్నాడని పేర్కొన్నారు. కొవిడ్‌తో మరికొందరు ఇక్కడికి వస్తారని అనుమానం వ్యక్తం చేశారు. అయితే, సదరు వ్యక్తికి సోకిన వేరియంట్ గుర్తించ ఇంకా ఏమీ తెలియలేదని సూపరింటెండెంట్ పేర్కొన్నారు. ఇదిలా ఉండగా.. భారత్‌లో సోమవారం వెయ్యికిపైగా యాక్టివ్ కొవిడ్ కేసులు ఉన్నట్లుగా కేంద్ర రోగ్యమంత్రిత్వ శాఖ పేర్కొంది. అత్యధికంగా యాక్టివ్ కేసులు కేరళలో 430 ఉండగా.. మహారాష్ట్ర, ఢిల్లీ, గుజరాత్, కర్ణాటకలో అత్యధికంగా ఉన్నాయి.౧

రాజ్యసభకు కమల్ హాసన్..

(మొదటి పేజీ తరువాయి)

కమల్ చేసిన ఓ కామెంట్ వివాదాస్పదమైన విషయం తెలిసిందే. డీఎంకే తమ పార్టీకి చెందిన ఇద్దరు అభ్యర్థుల పేర్లను ప్రకటించింది. అడ్వకేట్ విల్సన్, ఎన్ఆర్ శివలింగం.. డీఎంకే అభ్యర్థులుగా రాజ్యసభలో పోటీ చేయనున్నారు. ఒప్పుందం ప్రకారం మరో సీటును కమల్ పార్టీకి డీఎంకే ఇచ్చేసింది.తమిళం నుంచి కన్నడ భాష వుట్టిందంటూ నటుడు కమలేహాసన్ వివాదాస్పద వ్యాఖ్యలు చేశారు. తాను నటించిన థగ్‌లైట్ సినిమా ఆడియో విడుదల సందర్భంగా చెన్నైలో నిర్వహించిన కార్యక్రమంలో ఆయన మాట్లాడుతూ ఈ వ్యాఖ్యలు చేశారు. ‘నా జీవితం, నా కుటుంబం తమిళ భాష’ అని పేర్కొన్నారు. ‘నటుడు శివరాజ్‌కుమార్ మరో రాష్ట్రంలో నివసిస్తున్న నా కుటుంబ సభ్యుడు. అందుకే ఆయన ఈ రోజు ఇక్కడ ఉన్నారు. అందుకే నా ప్రసంగం మొదలుపెట్టేటప్పుడు.. నా జీవితం, నా కుటుంబం తమిళ భాష అని చెప్పా. మీ భాష (కన్నడ) తమిళ నుంచే వుట్టింది. ఆ విధంగా మీరు భాగస్వామి అయ్యారు’ అని శివరాజ్‌కుమార్‌ను ఉద్దేశించి అన్నారు. అయితే తమిళం నుంచి కన్నడ వుట్టిందన్న కమల్ వ్యాఖ్యలపై కన్నడ సంఘాలు భగ్గునబడ్డాయి.

పాక్ సరిహద్దు రాష్ట్రాల్లో నేడు మాక్ డ్రిల్స్

(మొదటి పేజీ తరువాయి)

రాజస్థాన్, పంజాబ్, జమ్మూకాశ్మీర్‌లలో అధికారులు సివిల్ డిఫెన్స్ మాక్ డ్రిల్స్ నిర్వహించనున్నారు. హర్యానా ప్రభుత్వం కూడా రాష్ట్ర వ్యాప్తంగా ‘ అపరేషన్ షీల్డ్’ పేరిట మాక్ డ్రిల్స్ నిర్వహించనుంది. గురువారం సాయంత్రం 5 గంటల నుంచి మాక్ డ్రిల్ మొదలవుతుంది. మొత్తం 22 జిల్లాల్లో అధికారులు మాక్ డ్రిల్స్ నిర్వహించ నున్నారు. ఎమర్జెన్సీ పరిస్థితులకు సిద్ధంగా ఉండటం కోసం ఈ మాక్ డ్రిల్స్ జరగనున్నాయి. హర్యానాలోని కీలక ప్రాంతాల్లో రాత్రి 8 గంటల సమయంలో 15 నిమిషాల పాటు- భ్లాక్ అవుట్ ఉండనుంది. విద్యుత్ సరఫరా పూర్తి స్థాయిలో నిలిచిపోనుంది. అయితే, హాస్పిటల్స్, ఫైర్ స్టేషన్స్, పోలీస్ స్టేషన్స్‌కు ఇందులో మినహాయింపు ఉంది.హహ్లామ్ ఉగ్రదాడి తర్వాత ఉగ్రవాదులకు, వారికి సాయం చేస్తున్న పాకిస్తాన్‌కు సరైన విధంగా బుద్ధి చెప్పడానికి భారత ప్రభుత్వం సిద్ధమైంది. భారత ప్రజలకు యుద్ధం జరగొచ్చంటూ హింట్ ఇచ్చేసింది. ఈ నేపథ్యంలోనే దేశ వ్యాప్తంగా మాక్ డ్రిల్స్ నిర్వహించింది. ఆ తర్వాత ఆపరేషన్ సిందూర్ పేరుతో ఉగ్రవాదుల ఏరివేత మొదలెట్టింది. మే 7వ తేదీన పాకిస్తాన్, పాక్ ఆక్రమిత కాశ్మీర్‌లోని 9 ఉగ్రవాద స్థావరాలపై ఎయిర్‌ఫోర్స్ దాడులు చేసింది. దాదాపు 100 మందికిపైగా ఉగ్రవాదులు చనిపోయారు. ఉగ్రవాదుల్ని చంపటంతో పాకిస్తాన్ తట్టు-కోలేకపోయింది. యుద్ధానికి కాలు దువ్వింది. 3 రోజుల పాటు- యుద్ధం జరిగింది. రెండు దేశాల మధ్య జరిగిన ఈ యుద్ధంలో పాక్ దారుణంగా దెబ్బతింది. చివరకు కాళ్ల బేరానికి వచ్చింది.

రైతులకు కేంద్రం శుభవార్త

(మొదటి పేజీ తరువాయి)

2025-26 ఖరీఫ్ సీజన్‌కు సంబంధించి క్వింటాల్ వరిపై రూ.69 పెంచడంతో కనీస మద్దతు ధర రూ.2369కి చేరింది. కేంద్ర క్యాబినెట్ నిర్ణయాలను కేంద్రమంత్రి అశ్వినీ వైష్ణవ్ మీడియాకు వెల్లడించారు. గత 10-11 ఏళ్లలో ఖరీఫ్ పంటలకు ఎంఎస్‌పీ భారీగా పెంచినట్లు- ఆయన తెలిపారు. ఇందులో భాగంగానే ఖరీఫ్ మార్కెటింగ్ సీజన్ కోసం ఎంఎస్‌పీ పెంపును కేంద్ర క్యాబినెట్ ఆమోదించిందన్నారు. ఆయా పంటలకు ఎంఎస్‌పీ కోసం రూ.2.7లక్షల కోట్లు- కేటాయిస్తున్నట్లు- తెలిపారు. రైతులకు వడ్డీ రాయితీ కింద రూ.15,642 కోట్లతో పాటు- అన్నదాతల పెట్టుబడిపై 50శాతం మార్గిన్ ఉండేలా ఈ నిర్ణయం తీసుకున్నట్లు- మంత్రి పేర్కొన్నారు. మరోవైపు, ఏపీలోని బద్వేల్- నెల్లూరు నాలుగు కరుసల రహదారి అభివృద్ధికి కేంద్ర క్యాబినెట్ ఆమోదం తెలిపింది. రూ.3,653 కోట్లతో 108.134 కి.మీ.ల పొడవున ఈ రహదారిని అభివృద్ధి చేయనుంది. బద్వేల్‌లోని గోవవరం నుంచి నెల్లూరు జిల్లాలోని గురివిందపూడి వరకు నిర్మాణం చేపట్టే ఈ కారిడార్‌తో కృష్ణపట్నం పోర్టుకు ప్రయాణ దూరం దాదాపు 33.9 కిలోమీటర్లు తగ్గునుంది. అలాగే, ఈ కారిడార్ నిర్మాణంతో భారీగా ఉపాధి అవకాశాలు పెరుగుతాయని కేంద్రం తెలిపింది. వరి సహా మొత్తం 14 ఖరీఫ్ పంటలకు క్వింటాల్‌పై కనీస మద్దతు ధర కేంద్రం పెంచింది. వీటిలో వరి సాధారణ, గ్రేడ్- ఏలకు రూ.69 పెంచగా.. జొన్నలు రూ. 328; సజ్జలు రూ.150; రాగులు రూ.596; మొక్కజొన్న రూ.175; కందిపప్పు రూ.450; పెసర రూ.86; మినుములు రూ.400; వేరుశనగ రూ.480; పొద్దుతిరుగుడు రూ.441; సోయాబీన్ రూ.436; కునుమలు రూ.579; వలితలు (గడ్డినువ్వులు) రూ.820; పత్తి రూ.589 చొప్పున కనీస మద్దతు ధర ను పెంచారు

కేసీఆర్‌తో హరీష్ రావు భేటీ

(మొదటి పేజీ తరువాయి)

ముందు విచారణకు హాజరు కానున్నట్లు ఇప్పటికే నిర్ణయం తీసుకున్న కేసీఆర్, ముందు జాగ్రత్తగా కమిషన్ వద్ద ఉత్పన్నమయ్యే ప్రశ్నలు, వాటికి ఇవ్వాల్సిన సమాధానాలపై హరీష్‌రావుతో సమాలోచనలు జరిపినట్లు- సమాచారం. విజిలెన్స్ నివేదికలో పేర్కొన్న అంశాలు, ఎక్కడా లోపాలు జరిగాయన్న విషయాలపై పూర్తిగా ఆరా తీసినట్లు-, ఇది కాకుండా, నేషనల్ డ్యూమ్ సేఫ్టీ అథారిటీ ఏం సూచించింది? బ్యారేజీ కుంగడపై సాంకేతిక కారణాలు ఏమిటన్న దానిపై పూర్తి వివరాలు తెలుసుకునే ప్రయత్నం చేసినట్లు తెలుస్తోంది. ఇప్పటికే కమిషన్ ఎదుట హాజరైన కొంతమంది రిటైర్డ్ ఇంజనీర్లతో కేసీఆర్ ఫోన్ ద్వారా మాట్లాడినట్లు-, కమిషన్ అడిగిన ప్రశ్నలు ఏమిటి? ఇంజనీర్లు ఇచ్చిన సమాధానాలు ఎలా ఉన్నాయన్న విషయాలపై కూడా ఆయన చర్చించినట్లు సమాచారం. మొత్తంగా సమాధానాలు సిద్ధం చేసుకుని కమిషన్ ముందుకు హాజరయ్యేలా కేసీఆర్ సన్నద్ధం అవుతున్నట్లు తెలుస్తోంది.

హైకోర్టు కొత్త చీఫ్ జస్టిస్‌గా అవరేష్ కుమార్ సింగ్

(మొదటి పేజీ తరువాయి)

1990 నవంబర్ 2000 వరకు పాట్నా హైకోర్టులో న్యాయవాదిగా పనిచేశారు. ఆ తరవాత 2001లో జార్ఖండ్ హైకోర్టులో న్యాయవాదిగా ప్రాక్టీస్ చేశారు. 2012, జనవరి 24న జార్ఖండ్ హైకోర్టు అదనపు న్యాయమూర్తిగా నియమితులయ్యారు. 2021 ఏప్రిల్ నుంచి జార్ఖండ్ రాష్ట్ర న్యాయ సేవల అథారిటీ ఎగ్జిక్యూటివ్ చైర్మన్‌గా అవరేష్ కుమార్ నియమితులయ్యారు. ఇక 2022 నుంచి 2023 వరకు జార్ఖండ్ హైకోర్టు తాత్కాలిక ప్రధాన న్యాయమూర్తిగా పనిచేశారు. 2023, ఏప్రిల్ 17న త్రిపుర హైకోర్టు ప్రధాన న్యాయమూర్తిగా అవరేష్ కుమార్ సింగ్ పదోన్నతి పొందారు.

జాన్ 2న రాజీవ్ యువలికాన కార్యక్రమం

(మొదటి పేజీ తరువాయి)

ఈ కార్యక్రమాన్ని విజయవంతం చేయాలని ఆయన అన్నారు. బుధవారం భట్టి విక్రమార్క, రాష్ట్ర బి.సి.సంక్షేమ, రవాణా శాఖ మంత్రి పొన్నం ప్రభాకర్, రాష్ట్ర ప్రభుత్వ ప్రధాన కార్యదర్శి కె. రామ కృష్ణా రావులు వీడియో కాన్ఫరెన్స్ ద్వారా రాజీవ్ యువ వికాసం పథకం అమలు ప్రగతిని అన్ని జిల్లా కలెక్టర్లతో సమీక్షించారు. రాష్ట్రంలో నిరుద్యోగ యువత ఆశలను ముందుకు తీసుకు వెళ్లే క్రమంలో గౌరవ ముఖ్యమంత్రి ప్రతిష్టాత్మకంగా భావించి రాజీవ్ యువ వికాసం పథకం ద్వారా 5 లక్షల మంది యువతకు 6 వేల 250 కోట్లతో స్వయం ఉపాధి కల్పించ నున్నారని భట్టి విక్రమార్క మల్లు అన్నారు. ఈ సందర్భంగా రాష్ట్ర ప్రభుత్వ ప్రధాన కార్యదర్శి రామకృష్ణా రావు మాట్లాడుతూ, లబ్ధిదారులకు నిజమైన లబ్ధి చేకూరే విధంగా యూనిట్ల ఎంపిక ఉండాలని జిల్లా కలెక్టర్లకు సూచించారు. తద్వారా ఎంచుకున్న యూనిట్ల ద్వారా యువతి యువకులకు ఆదాయ వనరుగా, లబ్ధిదారుని కుటుంబం ఆర్థికంగా బలపడే విధంగా రాజీవ్ యువ వికాసం పథకం తొడ్డుదాలని సి.ఎస్ అధికారులకు సూచించారు. దశల వారిగా జరిగే లబ్ధిదారుల ఎంపిక పక్రియలో అన్ని జాగ్రత్తలు తీసుకోవాలని సూచించారు. లబ్ధిదారులకు శిక్షణ, క్షేత్ర స్థాయిలో యూనిట్ల గ్రౌండింగ్ వరకు అధికారుల నిరంతర పర్యవేక్షణ ఉండాలని, బ్యాంకర్లతో సమన్వయం చేసుకొని ఈ పథకాన్ని సమర్థవంతంగా అమలు చేయాలని జిల్లా కలెక్టర్లను ఆదేశించారు.

సంపాదకీయం

వ్యవసాయాన్ని పరిశ్రమగా గుర్తించాలి !

వ్యవసాయ రంగంలో కీలక మార్పులు వస్తున్నాయి. రైతులు కూడా ప్రపంచవ్యాప్తంగా వస్తున్న మార్పుల ను గమనిస్తున్నారు. కొత్త తరహా సేద్యానికి అలవాటు పడుతున్నారు. కేవలం వరిపైనే ఆధారపడకుండా కూరగాయలు, పళ్లతోటల పెంపకం, పాడిపశువుల పెంపకంపైనా శ్రద్ధ పెడుతున్నారు. ఈ క్రమంలో రైతులకు మరింత ఆసరా దక్కాలి. బ్యాంకులు కొర్రీలు లేకుండా రుణాలు ఇవ్వాలి. పంటలకు అనుగుణంగా ప్రభుత్వ విధానాలు మారాలి. వారికి వ్యవసాయశాఖ పరంగా అన్ని సూచనలు, సలహాలు అందాలి. అన్నింటికీమించి బీమా సౌకర్యం అందించాలి. ఇలా చిన్నిచిన్ని సాయాలుచేస్తే రైతాంగం మరింతగా కష్టపడి దేశ పురోభివృద్ధిలో భాగస్వామ్యం కాగలదు. ఉభయ తెలుగు రాష్ట్రాల్లో ధాన్యం దిగుబడులు భారీగా పెరిగాయి. ఈ రెండు రాష్ట్రాల్లో ముందునుంచి పంటల దిగుబడి పెరుగుతూ వస్తోంది. రైతులు చెమటోడ్ని పంటలు పండిస్తున్నా ఆర్థికంగా మాత్రం ఎదగడం లేదు. పంటలు బాగా పండాయనడానికి ధాన్యం రాశులే దీనికి నిదర్శనం. ధాన్యం కొనుగోళ్ల కోసం రైతులు ఎదురు చూస్తున్న దృశ్యాలు చూస్తుంటే ఎంతగా ధాన్యం దిగుబడి అయ్యిందో గమనించాలి. ఓ వైపు జోరుగా కొనుగోళ్లు జరుగుతున్నా మరోవైపు తమ ధాన్యం కొనడం లేదని రైతులు ఆందోళనలకు దిగితున్నారు. ఉచిత విద్యుత్తుకు తోడుగా, అందుబాటులో నీరు ఉండడంతో జిల్లాల్లో ధాన్యం దిగుబడులు పెరిగాయి. తెలంగాణ కూడా ఇప్పుడు వ్యవసాయకంగా బాగా పురోగమించిందనే చెప్పాలి. మరోవైపు ధాన్యం దిగుబడిలో ఇప్పటికే అగ్రస్థానం లో నిలిచిందని సిఎం రేవంత్ అన్నారు. కాళేశ్వరం నీళ్లు లేకున్నా పంటల దిగుబడి పెరిగిందని మంత్రులు అంటున్నారు. వరిదిగుబడి, ధాన్యం సేకరణలో తెలంగాణ దేశంలోనే అగ్రస్థానంలో నిలిచిందని భారత ఆహార సంస్థ గతంలో చేసిన ప్రకటన తెలంగాణ వ్యవసాయరంగం పురోగమిస్తోందనడానికి సంకేతం. వ్యవసాయ రంగంలో విప్లవం సాధించిన ఘనత ఎలా ఉన్నా, ధాన్యారంగా మారడానికి అన్నదాతల కష్టాలను అభివృద్ధిచేస్తున్నారే. దేశంలో ఏ రాష్ట్రం కూడా తెలంగాణ మాదిరిగా ధాన్యాన్ని కొనుగోలు చేయలేదు. గ్రామాల్లోనే కేంద్రాలను ఏర్పాటుచేసి ధాన్యాన్ని కొనడం సరికొత్త అధ్యాయాన్ని అభివృద్ధిచింది. ఈ దశలో వ్యవసాయంలో మరో విప్లవాత్మక మార్పునకు తెలంగాణ సర్కారు దృఢ నిశ్చయంతో ఉన్నది. కృష్ణా, గోదావరి, మూసీ నదీ జలాలు పుష్కలంగా లభిస్తున్న తరుణంలో పంట మార్పిడి దిశగా నియంత్రిత సాగు విధానాన్ని అమలు చేయాలని భావిస్తున్నది. గిరికా ఉన్న పంటల్నే పండించడం, డిమాండ్ ఉన్నప్పుడే పంటను మార్కెట్కు తేవడం.. నియంత్రిత వ్యవసాయం లక్ష్యం. వ్యవసాయానికి పెట్టుబడి సాయం మొదలు విత్తనాల్లో సబ్సిడీ, ఎరువుల్లో రాయితీ సహకారాన్ని ప్రభుత్వం.. రైతులు మూస విధానం వీడి మంచి ఆదాయం పొందేలా మేధోమధనం జరిపింది. ఈ మేరకు జిల్లా నేలలకు అనువైన పంటలు వేసి లాభాలు గడించేలా ప్రణాళిక రూపొందించింది. ఒకే రకమైన పంటలసాగుతో ధరలు తగ్గి రైతులు నష్ట పోతున్న నేపథ్యంలో డిమాండ్ ఉన్న పంటలకు రైతులు కూడా మొగ్గుచూపు తున్నారు. ఇక అవసరమున్న పంటలను పండించాలన్న లక్ష్యంతో వ్యవసాయ రంగం బహుముఖంగా అభివృద్ధి చెందనుంది. కరోనా కాలం కష్ట సమయంలో ధాన్యారంగా, యావద్దేశానికే అన్నపూర్ణగా తెలంగాణ అవతరించింది. ఈ విజయం వ్యవసాయరంగ పురోభివృద్ధిలో సాధించిన మైలురాయిగా చూడాలి. అయితే ఉభయ రాష్ట్రాల్లో కరువులు, వలసలతో కొండంత కష్టాలతో కుమిలి పోయిన అన్నదాతల జీవితాలు మాత్రం గట్టెక్కడం లేదు. రైతుభరోసా పెట్టుబడి సాయంతో పాటు 24 గంటల పాటు నాణ్యమైన కరెంటు సరఫరా అవుతున్నా అనేక కష్టాలను ఈదాల్చి వస్తోంది. అన్నింటికీ మించి పండించిన పంటలకు గిట్టుబాటు ధరలు దక్కక పోవడం, సకాలంలో కొనుగోళ్లు చేయకపోవడం వంటి సమస్యలు పరిష్కారం కావడం లేదు. యాసంగి దిగుబడిలో మునుపెన్నడూ ఎరుగని రీతిలో వరి దిగుబడి సాధించి రైతులు రికార్డు సృష్టించారు. ఆ తరువాత పండించిన ధాన్యాన్ని పూర్తిగా ప్రభుత్వమే కొనడంతో అన్నదాతలకు భరోసా దక్కింది. తెలంగాణ ప్రభుత్వం రైతుల నుంచి కొనుగోలు చేసిన యాసంగి ధాన్యం విలువ పదివేల కోట్ల రూపాయల పై మాటే అని తెలుస్తోంది. యాసంగిలో పండిన వరిధాన్యం సేకరణలో జాతీయస్థాయిలో తెలంగాణదీ కీలక భాగస్వామ్యమని ఎఫ్సీఐ పేర్కొన్నది. ఈసారి అత్యధికంగా 64 లక్షల 50 వేల మెట్రిక్ టన్నుల ధాన్యం కొనుగోలు చేశామని సిఎం రేవంత్ రెడ్డి తెలిపారు. ఇప్పటివరకు 90 శాతం ధాన్యం సేకరణ పూర్తయిందని ఈ సందర్భంగా అధికారులు, కలెక్టర్లను అభినందించారు. రుతుపవనాలు ముందుగా రావడంతో మిగతా ధాన్యం సేకరించడం ఇబ్బందిగా మారింది.. ధాన్యం కొనుగోలు చేసి ఇప్పటి వరకు రైతులకు రూ. 12184 కోట్లు చెల్లించినట్లు ప్రకటించారు. గతంలో ఎప్పుడూ లేని విధంగా ధాన్యం సేకరించిన 48 గంటల్లో రైతుల ఖాతాల్లో డబ్బులు వేస్తున్నామని తెలిపారు. కొన్నిచోట్ల రాజకీయ ప్రేరేపిత సంఘటనలు జరుగుతున్నాయి.. అనారోగ్యంతో రైతు చనిపోతే ధాన్యం కొనుగోలు వల్లనే అని దుష్ప్రచారం చేస్తున్నారని సిఎం రేవంత్ అన్నారు.. కలెక్టర్లు ఎప్పటికప్పుడు ధాన్యం కొనుగోలు వివరాలను వెల్లడించాలి.. కలెక్టర్లు ప్రో యాక్టివ్గా ఉండాలి.. వైఫల్యాలు ఉంటే సరిదిద్దుకోవాలి.. తప్పుడు ప్రచారం చేస్తే వివరణ ఇవ్వండి.. చిన్న చిన్న సమస్యలు ఉంటే తక్షణమే పరిష్కరించడం కూడా సూచించారు. ఒక్క నిమిషం వూడా చేయద్దు.. నిరక్షణం వహించొద్దు.. అవసరమైతే లోకల్ గోడౌన్స్ హైర్ చేయండి.. మిల్లర్లు, దళారులు రైతులను ఇబ్బంది పెడితే కఠిన చర్యలు తీసుకోవాలని అధికారులను ఆదేశించారు. ఈసారి 29 శాతం వర్షపాతం అధికంగా ఉంది.. సీజన్ ముందు రావడంతో వ్యవసాయ శాఖ అధికారులు అప్రమత్తంగా ఉండాలని హెచ్చరించారు.. రైతులకు విత్తనాలు, ఎరువులు సిద్ధంగా ఉన్నాయి.. పంటల వివరాలు, స్థానిక అవసరాలను గుర్తించి రైతులకు ఇబ్బంది కలగకుండా చూడాలి.. నకిలీ విత్తనాలు అమ్మే వారిపై కఠిన చర్యలు తీసుకోవాలి.. అవసరమైతే అలాంటి వారిపై పీడీ యాక్ట్ పెట్టాలి. నకిలీ విత్తనాలపై రైతులకు అవగాహన కల్పించాలి.. అప్పుడే కొన్ని సమస్యలయినా తీరుతాయి. రైతులకు అనుగుణంగా వ్యవసాయాధారిత పరిశ్రమలను పెద్ద ఎత్తున ప్రోత్సహించడం, కూలీల సమస్యను అధిగమించడం కూడా ముఖ్యం.

ఆశలు.. ఆకాంక్షలు

కాలచక్రం గిరున తిరుగుతోంది. ప్రత్యేక రాష్ట్ర ఉద్యమం.. ఆ సందర్భంగా ఆందోళనలు.. డిసెంబరు 9న ప్రకటన, ఆ తర్వాత శ్రీకృష్ణ కమిటీ ఏర్పాటు, అనంతరం పార్లమెంటులో తెలంగాణ బిల్లు ఆమోదం ఇవన్నీ మన కండ్ల ముందు జరిగిన సంఘటనలే. తెలంగాణ ప్రత్యేక రాష్ట్రంగా ఏర్పడి అప్పడే 11 ఏండ్లు పూర్తయ్యాయి. జూన్ 2న 12వ రాష్ట్ర అవిర్భావ వేడుకలను నిర్వహించుకోబో తున్నాం. ఈ క్రమంలో నిజంగా ఆనాటి ప్రజల ఆశలు.. ఆకాంక్షలు నెరవేరాయా? ఏ ఉద్దేశంతోనైతే ప్రజలు ప్రత్యేక రాష్ట్రాన్ని కోరుకున్నారో, పాలకులు ఆ ఉద్దేశాలను, కోరికలను తీర్చగలిగారా? అంటే నిర్మూలన మాటంగా 'లేదు.. కాదు' అనే సమాధానమే వస్తోంది. గత బీఆర్ఎస్ పదేండ్ల ఏలుబడిలో 'మేం చెప్పినవి చేశాం.. చెప్పనివి కూడా చేశాం%' అంటూ ఆనాటి పాలకులు గొప్పలు చెప్పుకున్నారు. తాము మ్యానిఫెస్టోలో పెట్టిన అంశాలను కూడా అమలు చేశామంటూ వారు జబ్బులు చదుచుకున్నారు. కానీ దీర్ఘకాలంలో ఎస్సీ, ఎస్టీ, బీసీ, మైనారిటీలు, ఇతర పేదలకు అత్యంత ఆవశ్యకమైన మూడేకరాల భూమి, కేటీ టూ పీజీ ఉచిత విద్య తదితరాలను పదిలేశారు. భూమి అనేది వ్యక్తి ఆత్మగౌరవానికి, ఆర్థిక స్వావలంబనకు ప్రతీక. కానీ కీలకమైన ఈ హామీని అటకెక్కించిన కేసీఆర్ సర్కారు కార్మిదర్లకు మాత్రం కారు చౌకగా భూములను అప్పగించింది. తెలంగాణ వస్తే కాంట్రాక్టు, ఔట్ సోర్సింగ్ వ్యవస్థ ఉండబోదంటూ చెప్పిన బీఆర్ఎస్ ఆ తర్వాత ఆ వ్యవస్థను రద్దు చేయటం కాదుగదా, కనీసం ఆయా కార్మికులు ధర్మా చేసుకునే వీల్లేకుండా ధర్మా చౌకనే ఎత్తేసింది. ప్రభుత్వంపై ఒక్కపైనా భారం పడకపోయినా కనీస వేతనాల జీవీఎలను సవరించేందుకు కేసీఆర్ సర్కారు ఇష్టపడలేదు. తెలంగాణలో ఆది నుంచీ కౌలు రైతుల సంఖ్య ఎక్కువ. అందుకే ఇక్కడ కౌలార్ల చట్టం కూడా వచ్చింది. ఈ వాస్తవాన్ని విస్మరించిన గులాబీ బాస్ 'ప్రభుత్వానికి అసలు కౌలు రైతులతో ఎలాంటి సంబంధమూ లేదు' అంటూ శాసనసభ సాక్షిగా బల్లగద్దె మరీ చెప్పారు. అంతేకాదు 'రైతు బంధు ఇస్తున్నాం గదా? ఇంక పంట నష్టపరిహారమేం? అంటూ ఆయన ఆగ్రహాదగ్గరయ్యారు. పోదు రైతుల గోడును ఆ సారు ఏనాడూ పట్టించుకున్న పాపాన పోలేదు. కారు పార్టీ ఆ ప్రభుత్వం సంగతిని పదేండ్లపాటు చూసి విసిగి వేసారిన తెలంగాణ ప్రజానీకం ఒక్కసారి అవకాశమిచ్చి చూద్దామనే ఉద్దేశంతో హస్తం పార్టీకి అధికారాన్ని అప్పగించారు. అయితే 'సమ్మి నానోస్తే పుచ్చి పురుగులైనట్లు' గంతకు తగ్గ బంతలాగా నేటి కాంగ్రెస్ సర్కారు



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పల మహేందర్ ప్రజాపతి రిటైర్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

పరిస్థితి తయారైంది. ఆరు గ్యారెంటీల పేరుతో అధికారంలోకి వచ్చిన ఆ పార్టీ 'ఆర్థిక పరిస్థితి' పేరుతో ఇప్పటిదాకా నెట్టుకొచ్చింది. ఆసరా పింఛన్ పెంపు, రైతు బంధు (భరోసా) ఎకరాకు రూ.5 వేల నుంచి రూ.7,500కు పెంపు, వ్యవసాయ కూలీలకు రూ.12 వేల ఆర్థిక సాయం, మహిళలకు ఆర్థిక స్వావలంబన కోసం నెలకు రూ.2,500 సాయం, చదువుకునే అమ్మాయిలకు స్కూలీలు, పెండ్లయిన అడ పిల్లలకు తులం బంగారం లాంటి పథకాలను అమల్లోస్తామని చెప్పిన సీఎం రేవంత్ ఇప్పుడు 'సన్ను కోసినా, ఇంతకు మించి ఏం చేయలేను' అంటూ ఒకింత కాడి కింద పడేసినట్టుగా మాట్లాడటం విద్వజులంగానే కాదు, వింతగానూ ఉంది. ఇప్పటి వరకూ రాష్ట్రాన్నేలిన ఏ ముఖ్యమంత్రి కేవలం ఏడాదిన్నర కాలంలో ఇంతలా నిరాశా, నిస్పృహలకు గురికాలేదనే రాజకీయ

వ్యాఖ్యానాలు వినబడుతున్నాయి. బహుశా ఇలాంటి కామెంట్ల నుంచి తప్పించుకునేందుకే కాబోలు 'మిస్ వరల్డ్' పోటీలంటూ ప్రభుత్వం కొంగొత్త రాగం అందుకుంది. ప్రపంచంలో ఇప్పటి వరకూ ఏ ఒక్క ప్రభుత్వం ఇలాంటి ఈవెంట్లను భుజానేసుకున్నది లేదు. కాకపోతే ఏదో ఒక నగరంలో ఆ ఈవెంట్ను నిర్వహించుకోవటానికి అనుమ తులిప్పటం తప్ప, తానే దగ్గరుండి, ఖర్చు భరించి చేసింది లేదు. అది ఒక్క తెలంగాణకే 'సాధ్యమైంద'నే వ్యంగ్యాస్త్రాల ను అనేకమంది ఇప్పుడు విసురుతున్నారు. ఈ విషయంలో 'అనుకున్న దొక్కటీ, అయినది ఒక్కటీ' అంటూ రాష్ట్ర ప్రభుత్వం పాడుకోవటం తప్ప చేసేదేమీ లేదు. ఈ క్రమంలో తెలంగాణ ఉద్యమంలో కీలక నినాదా లైన నీళ్లు, నిధులు, నియామకాల విషయంలో గత బీఆర్ఎస్ మాదిరిగానే నేటి కాంగ్రెస్ వ్యవహరిస్తోంది తప్ప కొత్తదనమేమీ లేదనే విమర్శలు వెల్లువెత్తుతున్నాయి. నీళ్ల విషయంలో కేసీఆర్ సర్కార్ ఆర్థికంగా కట్టిన కాళేశ్వరానికి అవినీతి మరకలు అంటటంతోపాటు పిల్లల్ల కుంగుబాట నేటి ఆ పార్టీ అధినేత మెదకు చుట్టుకుంది. కాంగ్రెస్ వచ్చిన తర్వాత ఒక్క ఎకరాకూ అదనంగా నీరివ్వలేదని నీటిపారుదల నిపుణులు చెబుతున్నారు. ఇక రాష్ట్రానికి రావాల్సిన నిధుల విషయంలో కేంద్రంపై కేసీఆర్ యుద్ధం ప్రకటించింది లేదు, రేవంత్ కాలు దువ్వీది లేదు. నియామకాలకు సంబంధించి అటు గులాబీ ప్రభుత్వం, ఇటు హస్తం సర్కార్ 99% రెండూ జాబ్ క్యాలెండర్ను అటకెక్కించాయి. పదేండ్ల తన ఏలుబడిలో కేసీఆర్ అడపాదడపా కొన్ని నియామకాలు చేపట్టినట్లు వ్యవహరించి, మూడోసారి అధికారం లోకి వచ్చిన తర్వాత వాటికి నియామక పత్రాలు ఇస్తామని చెప్పి, అభ్యాసపాలయ్యారు.

కొద్ది దూరానికే విమాన ప్రయాణమా?

- గవర్నర్పై మండిపడిన మణిపూర్ ప్రజలు
- నిరసనలు, ఆందోళనలతో హెారెత్తుతున్న రాష్ట్రం
- కేంద్ర ప్రభుత్వ కార్యాలయాలకు తాళం



ఇంఫాల్ మే 28 ప్రజా స్వేచ్ఛ
మణిపూర్లో నిరసనలు బుధవారం నాలుగో రోజుకు చేరాయి. మణిపూర్ సమగ్రతపై ఏర్పడిన సమన్వయ కమిటీ (కొకోమీ) సభ్యులు ప్రభుత్వానికి వ్యతిరేకంగా తమ ఆందోళనను ఉద్యతం చేశారు. రెండు

కేంద్ర ప్రభుత్వ కార్యాలయాలకు తాళం వేశారు. మరోవైపు రాష్ట్రంలో జాతుల మధ్య నెలకొన్న సంక్షోభంపై దేశ రాజధాని ఢిల్లీలో సమన్వయ కమిటీ ప్రతినిధులు కేంద్ర హోం మంత్రిత్వ శాఖతో చర్చలు కొనసాగిస్తున్నారు. గవర్నర్ అజరు కుమార్ భల్లా క్షమాపణలు చెప్పాలన్న డిమాండ్తో చేపట్టిన రాష్ట్రవ్యాప్త ఆందోళనలో భాగంగా కొకోమీ విద్యార్థి విభాగానికి చెందిన వారు దక్షిణ ఇంఫాల్లో ఉన్న ప్రధాన ఎన్ఫీకల అధికారి కార్యాలయానికి, జియోలాజికల్ సర్వే ఆఫ్ ఇండియా కార్యాలయానికి తాళం వేశారు. ఈ నెల 20వ తేదీన జరిగిన ఘటన ఆందోళనలకు దారితీసింది. ఓ ఉత్సవం నుండి పాత్రికేయులను తీసుకొస్తున్న ప్రభుత్వ రంగానికి చెందిన బస్సుపై 'మణిపూర్ రాష్ట్ర రవాణా' అని రాసి ఉంది. ఆ వదాలను తొలగించాలంటూ భద్రతా సిబ్బంది ఆదేశించడంతో వివాదం మొదలైంది. కాగా భద్రతా సిబ్బంది ఎదుటే విద్యార్థులు కేంద్ర ప్రభుత్వ కార్యాలయాల ఎదుట ఆందోళన నిర్వహించారు. 'మణిపూర్కు క్షమాపణలు చెప్పండి లేదా వెళ్లిపొండి', 'మణిపూర్ గుర్తింపును అవమానిస్తున్న రాష్ట్రపతి పాలనను నిలిపివేయాలి' అని రాసి ఉన్న ప్లకార్డులు పట్టుకొని నిరసన తెలిపారు. ఆందోళనల నేపథ్యంలో ఇంఫాల్ లోయలో ఉద్రిక్త పరిస్థితులు నెలకొన్నాయి. ఇంఫాల్ విమానాశ్రయం నుండి కాంగ్లా ఫోర్డ్కు గవర్నరును సైనిక విమానంలో తరలించడం ప్రజాగ్రహాన్ని మరింత పెంచింది. కాంగ్లా ఫోర్డ్ రాజభవనకు కేవలం 300 మీటర్ల దూరంలోనే ఉంది. రోడ్లను దిగ్బంధించిన నిరసనకారుల నుండి తప్పించుకునేందుకే గవర్నరును విమానంలో తరలించారని ప్రజలు మండిపడ్డారు. గవర్నర్ క్షమాపణలు చెప్పాల్సిందేనని డిమాండ్ చేశారు. రాష్ట్రంలో రాష్ట్రపతిపాలన వైఫల్యానికి ఈ ఘటన అద్దం పడుతోందని కాంగ్రెస్ విమర్శించింది. విమానాశ్రయం నుండి రాజభవనకు కేవలం ఆరు కిలోమీటర్ల దూరం మాత్రమే ఉన్నదని, ఈ కొద్ది దూరానికే గవర్నరును విమానంలో తరలించడాన్ని చూస్తుంటే ప్రభుత్వ యంత్రాంగం విఫలమైనట్లు అర్థమవుతోందని ఆరోపించింది.

రెవెన్యూ రికార్డులో పేరు ఉంటే.. భూమిపై హక్కు ఉన్నట్టు కాదు

- హైకోర్టు



న్యూఢిల్లీ మే 28 ప్రజా స్వేచ్ఛ

రెవెన్యూ రికార్డుల్లో పేర్లు ఎక్కినంత మాత్రాన ఎలాంటి హక్కు లేదా లైటిల్ సంగ్రహించడం హైకోర్టు స్పష్టం చేసింది. భూమి వర్గీకరణ, పంటల స్వభావం, భూమి శిస్తు (వస్తు) కోసం మాత్రమే పహాణీల్లో పేర్ల నమోదు లేదా రెవెన్యూ ఎంట్రీలు ఉపయోగపడతాయని పేర్కొంది. రెవెన్యూ రికార్డుల్లో ఎంట్రీలను ఎప్పుడూ రికార్డ్ ఆఫ్ రైట్స్ (ఆర్డీఆర్)గా భావించరాదని తెలిపింది. రెవెన్యూ ఎంట్రీల వల్ల ఎలాంటి హక్కులు సంగ్రహించబోవని, ప్రస్తుతం ఉన్న హక్కులు హరించుకొని పోవని పేర్కొంది. భూమిపై హక్కు ఎవరిది అనేది సంబంధిత సివిల్ కోర్టులోనే తేలుతుందని స్పష్టంచేసింది. పెద్దపల్లిలోని ఓదెల గ్రామంలో ఉన్న శ్రీ ఆంజనేయ స్వామి ఆలయానికి చెందిన 14.05 ఎకరాల భూమికి సంబంధించి 2018లో పట్టాదారు పానీపుత్తకాలు జారీచేసి.. ఆ తర్వాత తమ పేర్లను తొలగించడం చెల్లదని పేర్కొంటూ ఆలయ పూజారి ఆరుట్ల నర్సింహాచారి హైకోర్టులో పిటిషన్ దాఖలు చేశారు. వాదనలు విన్న జస్టిస్ సీపీ భాస్కర్ రెడ్డి ధర్మాసనం.. ఆ వివాదాన్ని ఎండోమెంట్ ట్రిబ్యునల్లో తేల్చుకోవాలని సూచించింది.



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పల మహేందర్ ప్రజాపతి రిటైర్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

హైకోర్టు కొత్త చీఫ్ జస్టిస్‌గా అపరేష్ కుమార్ సింగ్

-సిఫార్సు చేసిన సుప్రీం కోర్టు జయం

-శుభాకాంక్షలు తెలియజేసిన తరిగొప్పుల
మహేందర్ ప్రజాపతి రిటైర్డ్ జడ్జి



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి



హైదరాబాద్ మే 28 ప్రజా స్వేచ్ఛ

తెలంగాణ హైకోర్టు కొత్త చీఫ్ జస్టిస్‌గా అపరేష్ కుమార్ సింగ్ (ఏకే సింగ్) పేరును కొలిజియం సిఫార్సు చేసింది. అపరేష్ కుమార్ ప్రస్తుతం త్రిపుర హైకోర్టు ప్రధాన న్యాయమూర్తిగా పనిచేస్తున్నారు. ఇక ప్రస్తుత తెలంగాణ హైకోర్టు తాత్కాలిక చీఫ్ జస్టిస్‌గా ఉన్న సుజయ్ పాల్‌ను కలకత్తా హైకోర్టుకు బదిలీ చేస్తూ కొలిజియం సిఫార్సు చేసింది. అపరేష్ కుమార్ సింగ్ 1965, జూలై 7న జన్మించారు. ఢిల్లీ విశ్వవిద్యాలయం నుంచి ఎల్‌ఎల్‌బీ పట్టా పొందారు. 1990 నుంచి 2000 వరకు పాట్నా హైకోర్టులో

న్యాయవాదిగా పనిచేశారు. ఆ తరువాత 2001లో జార్ఖండ్ హైకోర్టులో న్యాయవాదిగా ప్రాక్టీస్ చేశారు. 2012, జనవరి 24న జార్ఖండ్ హైకోర్టు అదనపు న్యాయమూర్తిగా నియమితులయ్యారు. 2021 ఏప్రిల్ నుంచి జార్ఖండ్ రాష్ట్ర న్యాయ సేవల అథారిటీ ఎగ్జిక్యూటివ్ చైర్మన్‌గా అపరేష్ కుమార్ నియమితులయ్యారు. ఇక 2022 నుంచి 2023 వరకు జార్ఖండ్ హైకోర్టు తాత్కాలిక ప్రధాన న్యాయమూర్తిగా పనిచేశారు. 2023, ఏప్రిల్ 17న త్రిపుర హైకోర్టు ప్రధాన న్యాయమూర్తిగా అపరేష్ కుమార్ సింగ్ పదోన్నతి పొందారు.

తెలుగువారి ఆత్మాభిమానం నిలబెట్టింది ఎన్.టి.ఆర్

- తెలంగాణ ఆత్మగౌరవం నిలబెట్టింది కె.సి.ఆర్
- వనపర్తి బిఆర్ఎస్ శాఖ

వనపర్తి మే 28 ప్రజా స్వేచ్ఛ

మాజీముఖ్యమంత్రి ఎన్.టి.ఆర్ జయంతి సందర్భంగా ఘనంగా నివాళులు అర్పించిన బి.ఆర్.ఎస్.మాజీ ముఖ్యమంత్రి నందమూరి తారక రామారావు జయంతి సందర్భంగా బి.ఆర్.ఎస్ అధ్యక్షుడు మానూమాన్ టేకిడ్ నందు ఆయన విగ్రహానికి పూలమాలలు నమర్పించి ఘనంగా నివాళులు అర్పించారు. ఈ సందర్భంగా జిల్లా మీడియా కన్వీనర్ నందిమల్ల అశోక్ మాట్లాడుతూ సమాజమే దేవాలయం... ప్రజలే దేవుళ్లు అనే నినాదంతో కూడు గూడు గుడ్డ పేదవాడికి అందాలని తెలుగుదేశం పార్టీ స్థాపించి 9నెలలో అధికారంలోకి వచ్చిన ఘనత ఎన్.టి.ఆర్ అని కొనియాడారు. సంక్షేమ పథకాలకు ఆద్యుడు



నందమూరి తారక రామారావు అని 2రూపాయలకు కిలో బియ్యం, పేదలకు పక్కా గృహాలుజనతా వస్త్రాలు రైతులకు హార్వ్ పవర్ కు 50రూపాయలు మహిళలకు ఆస్తిలో సమాన హక్కుమహిళా యూనివర్సిటీ కార్మిక కర్షక,హరిజన,గిరిజన బడుగు బలహీన వర్గాలకు చేయూత అందించిన ఘనత ఎన్.టి.ఆర్ అని అన్నారు

ఎన్.టి.ఆర్ తర్వాత తెలంగాణ ప్రజల ఆత్మగౌరవం కోసం ఒక్కడిగా బయలుదేరిన కె.సి.ఆర్ శూన్యంలో సునామి సృష్టించి తెలంగాణ సాధించి అనేక సంక్షేమ పథకాలు అమలు చేసిన ఘనత కె.సి.ఆర్ ది అని అన్నారు. చలనచిత్ర చరిత్రలో రారాజుగా ప్రజల గుండెలలో దైవంగా నిలిచిన ఎన్.టి.ఆర్ ని స్మరించుకోవడం మన బాధ్యత అని అన్నారు. ఈ కార్యక్రమంలో జిల్లా అధికార ప్రతినిధి వాకిటి శ్రీధర్, మాజీ మున్సిపల్ చైర్మన్ పి.రమేష్ గౌడ్, గంధం.వరంజ్యోతి, మాజీ కౌన్సిలర్స్ బందారు.కృష్ణ, నాగన్న యాదవ్, సీనియర్ నాయకులు నందిమల్ల, రమేష్.ఎం.డి. గౌస్, సూర్యవంశం. గిరి, జోవాల్ హుస్సేన్, అరీఫ్, ప్రభాకర్, శిరివాణి. శంకర్, ఖాదర్, తోట. శ్రీమ, వజ్రాల. రమేష్ పాల్గొన్నారు.

కుక్కల దాడిలో గొర్రెల మృత్యువాత

-రెక్కాడితేగానీ.... దొక్కాడని జీవితాలు శ్రీరాములు
-జీవనోపాధి కోల్పోయిన దాక్క నాయక్
కుటుంబాన్ని పరామర్శించిన శ్రీరాములు అందెల
-దాక్క నాయక్ కుటుంబానికి
ఆర్థిక సాయం అందించిన అందెల....



మహేశ్వరం, మే 28 ప్రజా స్వేచ్ఛ
రంగారెడ్డి జిల్లా మహేశ్వరం నియోజకవర్గం మహేశ్వరం మండలం డిజి తాండ పరిధిలోని రైతు దాక్క నాయక్ కి చెందిన 36 గొర్రెలు వీధి కుక్కల దాడిలో మృత్యువాత పడటం, 20పైగా గాయలపాలు కావడం జరిగింది. విషయం తెలుసుకున్న బిజెపి రాష్ట్ర కార్యవర్గ సభ్యులు, మహేశ్వరం నియోజకవర్గ ఇంచార్జ్ అందెల శ్రీరాములు డిజి తాండకి వెళ్లి.. దాక్క నాయక్ జరిగిన సంఘటనని అడిగి తెలుసుకున్నారు. ఈ సందర్భంగా శ్రీరాములు మాట్లాడుతూ రైతు కీ చెందిన గొర్రెలు పిచ్చి కుక్కల దాడిలో మృత్యువాత

పడటం చాలా భాధాకరమైన సంఘటన అని అన్నారు. దాక్క నాయక్ కుటుంబం ఆత్మస్థైర్యం కోల్పోకుండా దైత్యం గా ఉండాలని కోరారు. ఈ విషయాన్ని స్థానిక తహసీల్దార్ తో ఫోన్లో మాట్లాడుతూ... దాక్క నాయక్ కుటుంబం రెక్కాడితే గాని దొక్కాడదని ప్రధాన జీవనదారం పైన దాడి జరిగిందని ప్రభుత్వం తరువున అధికారులను పంపించి నివేదిక తెప్పించుకొని ఆ కుటుంబానికి ఆర్థికంగా 5 లక్షల ఎక్సగ్రెషియా వచ్చేవిధంగా కృషి చేయాలని కోరడం జరిగింది... ఆ తర్వాత గ్రామ పంచాయతీ కార్యదర్శితో ఫోన్ లో మాట్లాడుతూ జిహెచ్ఎంసీ నుండి వీధి కుక్కలను తీసుకువచ్చి

గ్రామ శివారులలో వదులుతుంటే మీ సిబ్బంది మీరు నిద్రపోతున్నారా అని ప్రశ్నించడం జరిగింది. ఈ రోజు కుక్కల దాడి లో గొర్రెలు రేపటి నాడు చిన్న పిల్లపైన దాడి జరిగితే పరిస్థితి ఎంటని నిలదీయడం జరిగింది. వెంటనే గ్రామ పంచాయతీ సిబ్బంది తో వీధి కుక్కలను గ్రామంలో లేకుండా చర్యలు తీసుకోవాలని అన్నారు. అనంతరం శ్రీరాములు దాక్క నాయక్ కుటుంబానికి ఆర్థిక సాయం అందించారు.. ఈ కార్యక్రమంలో బిజెపి మండల అధ్యక్షులు యాదవ్, కిసాన్ మోర్చా జాతీయ నాయకులు పావయ్య గౌడ్, జిల్లా ప్రధాన కార్యదర్శి మిర్జా సుధర్శన్ రెడ్డి, మాజీ ఎంపీటీసీ సభ్యులు సుధర్శన్ యాదవ్, బీజేపైఎం మండల అధ్యక్షులు శ్రవణ్, మాజీ ప్రజాప్రతినిధులు శ్రీరాములు యాదవ్, రఘువీర్, బిజెపి సీనియర్ నాయకులు ముత్యం, హనుమంతు నాయక్, పంతు నాయక్, హరిలాల్, కృష్ణ నాయక్ తదితరులు పాల్గొన్నారు.

స్థానిక సంస్థల ఎన్నికలు నిర్వహించాలి

-అందాల పోటీలపై ఉన్న శ్రద్ధ స్థానిక ఎన్నికలపై లేదా
-సిపిఎం జిల్లా కార్యదర్శి ఎండ్రి జహంగిర్



మే 28 ప్రజా స్వేచ్ఛ రామన్నపేట ప్రతినిధి

రాష్ట్ర ప్రభుత్వానికి అందాల పోటీలపై ఉన్న దృఢ స్థానిక ఎన్నికలపై ఎందుకు లేదని సిపిఎం జిల్లా కార్యదర్శి ఎండ్రి జహంగిర్ అన్నారు. స్థానిక సిపిఎం మండల కార్యాలయంలో జరిగిన మండల కమిటీ సమావేశంలో మాట్లాడుతూ గ్రామ పంచాయతీ పాలకవర్గాల గడువు ముగిసి సంవత్సరం సర గడుస్తున్నా ఇప్పటికీ ఎన్నికలు నిర్వహించకపోవడంతో

గ్రామాల్లో పాలన అస్తవ్యస్తంగా మారిందన్నారు. నిధులు రాక అభివృద్ధి లేక పాలన కుంటుపడిందన్నారు. గ్రామాల్లో మౌలిక సమస్యలు పేరుకుపోయి ప్రజలు అనేక ఇబ్బందులు పడుతున్నారు. ప్రజా పాలన అని ప్రచారానికే ప్రభుత్వం పరిమితమయ్యిందని ఏదైవా

చేశారు. ఆడంబరంగా అందాల పోటీలు నడుపుతున్న రేవంత్ ప్రభుత్వానికి ఎన్నికలు నిర్వహించే సోయ లేదా అని ప్రశ్నించారు. ఈ కార్యక్రమంలో సిపిఎం జిల్లా కార్యదర్శివర్గ సభ్యులు జల్లెల పెంటయ్య, మండల కార్యదర్శి బోడ్డుపల్లి వెంకటేశం, జిల్లా కమిటీ సభ్యులు బల్లరి అంజయ్య, మండల కార్యదర్శివర్గ సభ్యులు బోయిని ఆనంద్, కందుల హనుమంతు, కల్లూరి నగేష్, గొరిగి సోములు, నాగటి ఉపేందర్, ఎండ్రి రషీద్, అవనగంటి నగేష్, మేడి గణేష్, బోడిగే రజిత తదితరులు పాల్గొన్నారు.

ఆయిల్ ఫామ్ సాగుతో అధిక ఆదాయం

పతంజలి డి జి యం యాదగిరి



అనంతగిరిమే 28 ప్రజా స్వేచ్ఛ

నీటి వసతి ఉన్న రైతులు ఆయిల్ ఫామ్ తోటలను సాగు చేసి అధిక ఆదాయం పొందాలని పతంజలి ఆయిల్ ఫామ్ కంపెనీ తెలంగాణా డివిజన్ మేనేజర్ బి యాదగిరి అన్నారు. బుధవారం మండలం లోని లక్కారం గ్రామం లో సాగు అవుతున్న ఆయిల్ ఫామ్ తోటలను ఆయన సందర్శించారు . ఈ సందర్భంగా ఆయన మాట్లాడుతూ జిల్లా లో సుమారు ఐదు వేయిల ఎకరాల విస్తీర్ణం లో ఆయిల్ ఫామ్ తోటలు సాగు అవుతున్నాయని చెప్పారు. ఈ ప్రాంతం లోని రైతు లు కేంద్ర రాష్ట్ర ప్రభుత్వలు అందించే రాయితీలను సద్వినియోగం చేసుకొని ఆయిల్ ఫామ్ తోటలను సాగుచేసి అధిక ఆదాయం పొందాలని కోరారు. ఆయిల్ ఫామ్ పంటకు కూలీ ఖర్చులు తక్కువ, కోతల, దొంగల బెడదలేదే ఉండదని అన్నారు. ఆయిల్ ఫామ్ పంటను ప్రభుత్వం నిర్ణయించిన ధరకు ప్రభుత్వం నియమించిన కంపెనీ వారే విక్రయస్థాని దళారుల ప్రమేయం ఉండదు అన్నారు. ఈ కార్యక్రమంలో పతంజలి ఆయిల్ ఫామ్ ఫీల్డ్ ఆఫీసర్ వెంకట్, పతంజలి క్షేత్ర సహాయకులు ఎం నరేష్, రైతులు బొల్ల రామకృష్ణ, జి రోహిణి, నజర్ తదితరులు పాల్గొన్నారు.

శిశువులను కిడ్నాప్ చేసి అమ్మేస్తున్నా ముఠా అరెస్ట్..



సూర్య పేట, మే 28 ప్రజా స్వేచ్ఛ

రాజస్థాన్, ఉత్తరప్రదేశ్, గుజరాత్ నుండి పసి పిల్లలను ఎత్తుకొచ్చి అమ్ముతున్న ముఠాను సూర్యపేటలో అరెస్టు చేశామని పోలీసులు తెలిపారు ఆరుగురు మహిళలు, నలుగురు పురుషులను అదుపులోకి తీసుకొని, వారి వద్ద ఉన్న 16 నెలల బాలుడిని చైల్డ్ వెల్ఫేర్ అధికారులకు అప్పగించిన పోలీసులు ఇతర రాష్ట్రాల నుండి శిశువులను కిడ్నాప్ చేసి, ఒక్కో శిశువును రూ. 3 లక్షల నుండి రూ. 7 లక్షల వరకు అమ్ముతున్నట్లు పోలీసులు గుర్తించారు.

సాంతింటి కల సాకారమవుతున్న వేళ



ఆమనగల్లు, మే 28 ప్రజా స్వేచ్ఛ

పేదల సాంతింటి కలను నిజం చేసేందుకు కాంగ్రెస్ ప్రభుత్వం కీలక ముందడుగు వేసింది. ఇంటివెంటనే ఆత్మగౌరవం అంటూ ప్రతి గృహహీన కుటుంబానికి వాస్తవిక అండగా నిలుస్తామని మార్చెట్ కమిటీ మాజీ వైస్ చైర్మన్ గుర్రం కేశవులు పేర్కొన్నారు. బుధవారం మున్సిపల్ పరిధిలోని 1వ వార్డు చంద్రాయనపల్లి తాండలో, మున్సిపల్ అధ్యక్షుడు వస్సుల మానయ్య, కాంగ్రెస్ పార్టీ నేతలు కలిసి ఇందిరమ్మ ఇళ్ల నిర్మాణానికి భూమి పూజ నిర్వహించారు. అనంతరం లబ్ధిదారులకు మంజూరు పత్రాలు అందజేశారు. ప్రతి కుటుంబానికి సరైన వసతి కల్పించే దిశగా కాంగ్రెస్ ప్రభుత్వం నిరంతరం కృషి చేస్తుంది అని వారు హామీ ఇచ్చారు. ఈ కార్యక్రమంలో రాగ్య నాయక్, శ్రీమ నాయక్, శ్రీధర్ నాయక్, హర్య నాయక్, గోపాల్ నాయక్, మల్లేష్ నాయక్, రవి నాయక్, రమేష్ నాయక్, హేమ్ల నాయక్, సోమ్ల నాయక్, కవిత, గోప నాయక్ తదితరులు పాల్గొన్నారు.

గోవుల అక్రమ రవాణా తనిఖీలు

వెల్లండ మే 28 ప్రజా స్వేచ్ఛ

వెల్లండ మండల పరిధిలోని కొట్గగోట్ చెక్ పోస్ట్ వద్ద వాహనాలను తనిఖీ చేయడం జరిగినది. ఈ తనిఖీ లో భాగంగా వెటర్ని డాక్టర్ పి శ్యాంసుందర్, హెడ్ కానిస్టేబుల్ రమణ, కానిస్టేబుల్ శ్రీనివాసులు పాల్గొనడం జరిగింది.



శేర్లింగంపల్లి నియోజకవర్గంలో సోషల్ ఎకనామిక్ సర్వే చేయండి: పానుగంటి పర్వతాలు



మే 28 ప్రజా స్వేచ్ఛ శేరిలింగంపల్లి ప్రతినిధి

గత ప్రభుత్వాలు పేదలను మరిచిపోయి గద్దె దిగినారు ఈ ప్రభుత్వమైనా పేదవారికి సొంతింటి కలలు నెరవేర్చాలని సిపిఐ సమితి సభ్యులు పానుగంటి పర్వతాలు అన్నారు. శేర్లింగంపల్లి తాసిల్దార్ ను కలిసి వినతి పత్రం ఇచ్చి శేర్లింగంపల్లిలో ఇల్లు లేని వారు వెనుకబడినటువంటి వారిని సోషల్ ఎకనామిక్ సర్వే చేసి గుర్తించాలని అర్జునైన్ వారికి ఇంటి స్థలాలు మంజూరు చేయాలని లేనిపక్షంలో అన్యాయానికి పానుగంటి ప్రభుత్వ భూములు గుర్తించి సిపిఐ పార్టీగా మేమే పేదవారికి గుడిసెలు వేసి 60 గజాల చొప్పున పంచుతాం అన్నారు తెలంగాణ సాయుధ పోరాటం చేసే వేల ఎకరాల భూములను పేదలకు పంచిన ఘనత సిపిఐ పార్టీ కమ్యూనిస్టు అని ప్రభుత్వాన్ని హెచ్చరించారు తాసిల్దార్ వెంకన్న సానుకూలంగా స్పందించి కలెక్టర్ కి తెలిపి సోషల్ ఎకనామిక్ సర్వే చేస్తానని హామీ ఇవ్వడం జరిగింది. ఈ కార్యక్రమంలో శేరిలింగంపల్లి కార్యదర్శి సిపిఐ రామకృష్ణ, చందు యాదవ్, రంగారెడ్డి జిల్లా సిపిఐ పార్టీ సభ్యులు తుపాకుల రాములు, ఏలూరియ్య సీమంధల అధ్యక్షులు బి.నారాయణ రఘు, చంద్రమృణంగారి తదితరులు పాల్గొన్నారు

తెలుగు జాతి ఆత్మగౌరవ ప్రతీక ఎన్టీఆర్

ఆర్.పెద్ద శ్రీనివాస్ రెడ్డి టీడీపీ పార్టీ సీనియర్ మండల నాయకులు



పెద్దమండలి. మే 28 ప్రజా స్వేచ్ఛ వనపర్తి.

పెద్దమండలి మండలం, వెలటూరు గ్రామంలో, తెలుగు జాతి ఆత్మగౌరవ ప్రతీకగా తెలుగుదేశం పార్టీ వ్యవస్థాపకులు సందమూరి తారక రామారావు నిలిచారని పెద్దమండలి మండల తెలుగుదేశం పార్టీ సీనియర్ నాయకులు ఆర్.పెద్ద శ్రీనివాస్ రెడ్డి పేర్కొన్నారు. బుధవారం ఎన్టీఆర్ జయంతి సందర్భంగా ఆయన చిత్రపటానికి పూలమాల వేసి నివాళులర్పించారు. వారు ఈ సందర్భంగా మాట్లాడుతూ... ప్రపంచంలో తెలుగు జాతికి గుర్తింపు తెచ్చిన నాయకుడు ఎన్టీఆర్ అని గుర్తు చేశారు. కలియుగ వెంకటేశ్వరుడు ఎన్టీఆర్. రక్త సంబంధం లేకపోయిన బ్రదర్ (తమ్ముడు) అనే భావంతో అందరి పెద్దన్న ఎన్టీఆర్ అని అన్నారు. ప్రతి తెలుగు ఇంటి ఆదపడుచుల అందరికీ అనురాగం ఇచ్చే అన్నయ్య ఎన్టీఆర్ అని గర్వంగా చెప్పుకుంటున్నామని వారు అన్నారు. అందరికీ అభిమాన కథానాయకుడు, క్రమ శిక్షణలో, సమయపాలనలో చంద శాసనం ఎన్టీఆర్ అని అన్నారు. సీని రంగంలో ఎన్నో పాత్రలు పోషించి విశ్వవిఖ్యాత నట సారథి ముద్దుగా అభిమానుల గుండెల్లో చెరగని ముద్ర వేశారని అన్నారు. దేశంలోనే మొట్టమొదటి సారిగా రెండు రూపాయల కిలో బియ్యం పంపిణీ ప్రవేశ పెట్టి పేదల మనసు ఆకట్టుకున్న గొప్ప వ్యక్తి అని వారు అన్నారు. ఈ కార్యక్రమంలో ఆర్.పెద్ద శ్రీనివాస్ రెడ్డి, ముప్పి శ్రీనివాసులు, డి.అశోక్ (బిట్టి), శ్రీనివాసులు, కావలి వెంకటయ్య, అంజనేయులు, మెరుగు శ్రీను, రంజిత్ గౌడ్, శ్రీను, పేరీ యాదయ్య, కృష్ణయ్య, నాగన్న, వెంకట్ రాములు, సతీష్ గౌడ్, తదితరులు పాల్గొన్నారు.

ఉస్మానియా యూనివర్సిటీ హాస్టల్ చీఫ్ వార్డెన్ గా మేడి శ్రీనివాస్

-సత్కరించిన కుటుంబ సభ్యులు



మే 28 ప్రజా స్వేచ్ఛ చిట్టాల ప్రతినిధి

ఉస్మానియా విశ్వవిద్యాలయం క్యాంపస్ హాస్టల్ కి చీఫ్ వార్డెన్ గా మేడి శ్రీనివాస్ ఎంపికయ్యారు. ఈ సందర్భంగా వారి కుటుంబ సభ్యులు అన్నలు అయిన మేడి వెంకటేశ్, రమేష్ మేడి లు కలిసి సన్మానించి శుభాకాంక్షలు తెలియజేశారు. శ్రీనివాస్ స్వస్థలం నల్లగొండ జిల్లా చిట్టాల మండలం, వట్టిమర్రి గ్రామంలో నిరుపేద కుటుంబానికి చెందిన మేడి లింగయ్య - మారమ్మ లకి మూడవ సంతానం. పెద్ద అన్న వెంకటేశ్ (ప్రభుత్వ ఉపాధ్యాయులు), రెండవ అన్న రమేష్ మేడి (ఎలక్ట్రిసిటీ డిపార్ట్మెంట్ ఏడిఈ) గా విధులు నిర్వహిస్తున్నారని చివరి వార్తగా శ్రీనివాస్ చీఫ్ వార్డెన్ గా ఎంపికవ్వడంతో కుటుంబ సభ్యులు ఆనందం వ్యక్తం చేశారు.

చదువుతోనే గుర్తింపు

- దానికి కులం ప్రాతిపదిక కాదు.. ఆత్మన్యూనతా భావాన్ని వీదాలి
- ఉద్యోగాల భర్తీని అడ్డుకుంటున్న వారిని నిలదీయండి
- పదేండ్లు ఎందుకు నోటిఫికేషన్లు ఇవ్వలేదో ప్రశ్నించండి
- గురుకుల విద్యార్థులకు బహుమతి ప్రధానోత్సవంలో సీఎం రేవంత్ రెడ్డి

మే 28 ప్రజా స్వేచ్ఛ-హైదరాబాద్

“కులం వల్ల ఎవరికీ గుర్తింపు రాలేదు. మంచి చదువుతోనే అందరికీ గుర్తింపు వచ్చింది. దళితులు, గిరిజనులు, బలహీనవర్గాలు ఆత్మన్యూనతా భావాన్ని విడనాడాలి. దానికోసమే యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ ఏర్పాటు చేస్తున్నాం” అని ముఖ్యమంత్రి ఏ రేవంత్ రెడ్డి అన్నారు. బుధవారం హైదరాబాద్ బంజారాహిల్స్ లోని బాబూ జగ్జీవన్ రామ్ భవన్ లో ఎన్టీ గురుకులాల్లో టెన్స్, ఇంటర్ చదివి, రాష్ట్ర స్థాయిలో ప్రతిభ ప్రదర్శించిన విద్యార్థులకు బహుమతి ప్రధానోత్సవ కార్యక్రమం జరిగింది. దీనికి సీఎం ముఖ్య అతిథిగా హాజరై, విద్యార్థులకు బహుమతులు అందచేశారు. అంతకుముందు అక్కడి ఆర్ట్స్ కాలేజీని ప్రారంభించారు. ఈ సందర్భంగా జరిగిన సభలో మాట్లాడుతూ తెలంగాణ వైతాళికుడు సురవరం ప్రతాపరెడ్డి స్ఫూర్తిని కొనసాగించేందుకు తెలుగు యూనివర్సిటీకి ఆయన పేరు పెట్టుకున్నామని,



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పల మహేందర్ ప్రతాప రెడ్డి జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

మహిళా యూనివర్సిటీకి వీరనారి చాకలి ఐలమ్మ పేరు పెట్టుకున్నామని తెలిపారు. ప్రజల కోసం పాటుపడిన వారే చరిత్రలో నిలిచిపోతారని స్పష్టం చేశారు. జవహర్ లాల్ నెహ్రూ, డాక్టర్ బాబాసాహెబ్ అంబేద్కర్ ఆశయాలను కాంగ్రెస్ పార్టీ కొనసాగిస్తుందని చెప్పారు. బీఆర్ఎస్ అధికారంలో ఉన్నప్పుడు బర్రెలు, గొర్రెలు, చేపలు వంటి స్త్రీములు

ఇచ్చారే తప్ప, ఆయా వర్గాల విద్యార్థులకు మంచి చదువు చెప్పి రాజ్యాధికారంలో భాగస్వాములను చేస్తామని చెప్పలేకపోయారని విమర్శించారు. ప్రశ్నించండి పదేండ్లు ఉద్యోగ నోటిఫికేషన్లు ఇవ్వకుండా నిరుద్యోగుల జీవితాలతో చెలగాటమాడారని అన్నారు. తమ ప్రభుత్వం అధికారంలోకి వచ్చిన తొలి ఏడాదిలోనే 59 వేల ప్రభుత్వ ఉద్యోగ ఖాళీలను భర్తీ చేశామనీ, గ్రూప్-1 పరీక్షలు నిర్వహించి ఫలితాలు విడుదల చేశామనీ, కేవలం రాజకీయ కుట్రతోనే కోర్టుల్లో కేసులు వేసి వారికి నియామక పత్రాలు ఇవ్వకుండా అడ్డుకుంటున్నారని చెప్పారు. ఇలాంటి చర్యల వల్లే కులం సామాజిక సమస్యగా మారుతున్నదని వివరించారు. గత పాలకులు ఎన్నికల్లో ఓడిపోతే, అర్జులు తిరగకుండానే వాళ్ల ఇంట్లో ఇంకో ఉద్యోగం ఇవ్వకున్నారని ఎద్దేవా చేశారు. అలాంటి వాళ్లు ఎదురైతే ప్రశ్నించాలని పిలుపునిచ్చారు.

ఘనంగా మాజీ ముఖ్యమంత్రి ఎన్టీఆర్ 102 వ జయంతి వేడుకలు



అని, సమాజమే దేవాలయం ప్రజలే దేవుళ్లు అనే నినాదంతో, విశ్వ విఖ్యాత నట సారథి ముద్దుగా యావత్ ప్రపంచానికి ఆయన ఒక కళాప్రవీనుడిగా, కుల, మత భేదం లేకుండా అందరి అభివృద్ధి కోసం కృషి చేసిన సాక్షాత్ భగవత్ స్వరూపుడుగా అందరివాడు అయినటువంటి మన అన్న ఉమ్మడి ఆంధ్రప్రదేశ్ మాజీ ముఖ్యమంత్రివర్తులు కీ.శే. సందమూరి తారక రామారావు కి జన్మదినం శుభాకాంక్షలు తెలియజేస్తున్నామని, పి ఏ సి చైర్మన్ గాంధీ తెలియజేశారు.

రాజకీయాలకు సూతన నిర్వచనం ఇచ్చి కోట్లాది జీవితాలలో వెలుగు నింపిన మహనీయుడు, పార్టీ స్థాపించి 9 నెలల్లోనే అధికారం కైవసం చేసుకొని సమాజమే దేవాలయం ప్రజలే దేవుళ్లు అనే నానుడి నిజం చేస్తూ బడుగు బలహీన వర్గాల అభ్యున్నతే

ధ్యేయం గా ముందుకు వెళ్లారని బడుగు బలహీన వర్గాలకు, యువత కు రాజకీయ అవకాశాలు కలిపించి కొత్త అధ్యాయం ఎన్టీఆర్ గారు సృష్టించారని, మరణం లేని జననం. తెలుగువాడి కీర్తిని నలుదిశలా ప్రపంచ వ్యాప్తంగా చాటిచెప్పిన యుగపురుషుడు ఎన్టీఆర్ గారు అని, బడుగు బలహీన వర్గాల ఆశాజ్యోతి, అనేక సంక్షేమ పథకాలు ప్రవేశపెట్టి పేద ప్రజల గుండెల్లో స్థానం సంపాదించుకున్న మహానుభావుడు అని, పేదవాడు బ్రతకడానికి కనీస అవసరాలైన తిండి, గూడు, బట్ట అని నమ్మి వాటిని కల్పించి వారి జీవితాలలో వెలుగు నింపారని, అభివృద్ధి, సంక్షేమమే ధ్యేయంగా పరిపాలన అందించిన పరిపాలన దక్షకుడు అని, పట్టే పట్నారీ వ్యవస్థను రద్దు చేశారని, అన్ని హక్కు కలిపించారని, మహిళలకు రిజర్వేషన్, మహిళ సాధికారికతకు విశేష కృషి చేసిన మహాను భావుడు ఎన్టీఆర్ గారు అని పి ఏ సి చైర్మన్ గాంధీ కొనియాడారు. ఈ కార్యక్రమంలో నాయకులు, అభిమానులు, శ్రేయాలిలాషులు, ప్రజలు తదితరులు పెద్ద సంఖ్యలో పాల్గొన్నారు.

మలబార్ గోల్డ్ అండ్ డైమండ్ షోరూం లో హంగర్ ఫ్రీ వరల్డ్ కార్యక్రమాన్ని ప్రారంభించిన ఎస్ఐ శ్వేత

మే 28 ప్రజా స్వేచ్ఛ శేరిలింగంపల్లి

కొండాపూర్ మలబార్ గోల్డ్ డైమండ్ షోరూం లో హంగర్ ఫ్రీ వరల్డ్ ఈ కార్యక్రమంలో పాల్గొన్న మాదాపూర్ పోలీస్ స్టేషన్ ఎస్ఐ శ్వేత మాట్లాడుతూ అంగర్ ఫ్రీ వరల్డ్ అనే ప్రాజెక్ట్ ప్రస్తుతం భారత్ జాంబియా దేశాల్లో ప్రతిరోజూ 70,000 వేల భోజనాలు పంపిణీ చేయబడుతున్నాయి, హంగర్ ఫ్రీ వరల్డ్ ప్రాజెక్ట్ నిర్వహణకు ఆధునిక సౌకర్యాలతో కూడిన ఆత్మాధునిక వంటలు నిర్వహించబడుతున్నాయి శిక్షణ పొందిన వంట నిపుణులు పరిశుభ్రత పట్ల శ్రద్ధ వహించే సిబ్బంది అంకితభంతో పని చేస్తున్నారని విద్య సామాజిక సంక్షేమ పథకం క్రింద భారతదేశ వ్యాప్తంగా 716 మైక్రో టెర్రింగ్ సెంటర్స్ స్థాపించింది మలబార్ గ్రూప్ వీటి ద్వారా వీధి బాలలకు ప్రాథమిక విద్య పోషకాహారాన్ని అందిస్తోంది 32,000 వేల మందికి



పైగా పిల్లలుకు సెంటర్లలో చేరగా 9,000 మంది బాలలు అధికారికంగా నిర్వహించే పాఠశాలల్లో చేర్పించారు థానల్ అనే స్వచ్ఛంద సంస్థ సహకారంతో ఈ ప్రాజెక్ట్ నిర్వహించబడుతోంది అంతేకాకుండా

కార్యక్రమాన్ని విస్తరించడానికి ప్రణాళికలు సిద్ధం చేస్తున్నారు

1,14,000 మంది బాలికలకు వారి విద్యాభ్యాసానికి మద్దతుగా స్కాలర్షిప్స్ మంజూరు చేయబడ్డాయి అలాగే గ్రాండ్ హోమ్స్ అనే కార్యక్రమాన్ని కూడా మలబార్ గ్రూపు ప్రారంభించింది నిరాశ్రయులైన మహిళలకు ఈ హోమ్స్ లో ఉచిత వసతి సంగక్షణ అందించడానికి షెల్టర్స్ నిర్మించారు ప్రస్తుతం బెంగళూరు కేరళ హైదరాబాద్ ఈ హోమ్స్ ద్వారా కార్యకలాపాలు నిర్వహిస్తున్నారని చెప్పి కోల్ కతా, ఢిల్లీ, ముంబై నగరాలకు సైతం ఈ

బిజినెస్

ఎల్ఐసీ లాభం 19,013 కోట్లు

కూడాలో 38 శాతం పెరిగిన ప్రాఫిట్



దేశీయ బీమా దిగ్గజం లైఫ్ ఇన్సూరెన్స్ కార్పొరేషన్ ఆఫ్ ఇండియా(ఎల్ఐసీ) అంచనాలకుమించి రాణించింది. గడిచిన ఆర్థిక సంవత్సరం చివరి త్రైమాసికానికిగాను సంస్థ రూ.19,013 కోట్ల నికర లాభాన్ని గడించింది. 2023-24 ఆర్థిక సంవత్సరం ఇదే త్రైమాసికంలో నమోదైన రూ.13,763 కోట్లతో పోలిస్తే 38 శాతం వృద్ధిని కనబరిచినట్లు పేర్కొంది. సమీక్షకాలంలో కంపెనీ ఆదాయం రూ.2,50,923 కోట్ల నుంచి రూ.2,41,625 కోట్లకు తగ్గింది. దీంట్లో తొలి-విదాది ప్రీమియం వసూళ్లు రూ.13,810 కోట్ల నుంచి రూ.11,069 కోట్లకు తగ్గినట్లు బీఎస్ఈకి సమాచారం అందించింది.అలాగే రెన్యూవబుల్ ప్రీమియం వసూళ్లు రూ.77,368 కోట్ల నుంచి రూ.79,138 కోట్లకు పెరిగాయి. మరోవైపు, గడిచిన ఆర్థిక సంవత్సరం మొత్తానికి రూ.8,84,148 కోట్ల ఆదాయంపై రూ.48,151 కోట్ల నికర లాభాన్ని గడించింది. ఆర్థిక ఫలితాల విడుదల సందర్భంగా మంగళవారం సమావేశమైన కంపెనీ బోర్డు..ప్రతి షేరుకు రూ.12 తుది డివిడెండ్ను అందిస్తున్నట్లు ప్రకటించింది. అలాగే పాలసీహెల్డర్లకు రూ.56,190 కోట్ల బోనస్ చెల్లింపులు జరపనున్నట్లు పేర్కొంది. ఈ సందర్భంగా ఎల్ఐసీ ఎండ్, సీఈవో సిద్ధార్థ మెహంతీ మాట్లాడుతూ.. గడిచిన ఆర్థిక సంవత్సరంలో సవాళ్లు ఉన్నప్పటికీ వృద్ధిని నమోదు చేసుకున్నట్లు, తొలి ఆరు నెలల్లో ఆశాజనక పనితీరు కనబరిచినట్లు చెప్పారు. వలు ఉత్పత్తులను మళ్లీ విడుదల చేయడం కలిసొచ్చిందన్నారు. హెల్త్కేర్ రంగంలోకి అడుగుపెట్టడంలో భాగంగా వాటా కొనుగోలుపై ఆయన స్పందిస్తూ..ప్రస్తుతం ఇది చర్చల దశలో ఉన్నదని, వచ్చే రెండు నుంచి మూడు నెలల్లో బోర్డు నిర్ణయం తీసుకుంటుందన్నారు.

మోటరోలా నుంచి కొత్త ఫోల్డ్బుల్ ఫోన్.. ధర ఎంతంటే..!

ప్రముఖ మొబైల్ ఫోన్ల తయారీ సంస్థ అయిన మోటోరాలా మరో కొత్త ఫోల్డ్బుల్ ఫోన్ను దేశీయ మార్కెట్లోకి తీసుకొచ్చింది. 'మోటరోలా రేజర్ 60' పేరిట ఈ ఫోన్ను లాంచ్ చేసింది. ఈ ఫోన్ను రూ.50 వేలలోపు బడ్జెట్లో తీసుకొచ్చింది. ఈ ఫోన్ ప్రత్యేకతల గురించి ఇప్పుడు తెలుసుకుందాం.దీనిలో 6.9 అంగుళాల ఫుల్ హెచ్డీ పోలెడ్ ఎల్ఐసీఓ డిస్ప్లేతో ఉంటుంది. 120 Hz రిఫ్రెష్ రేటు, 3,000 నిట్స్ పీక్ బ్రైట్నెస్ కలిగి ఉంటుంది. బెటర్ డిస్ప్లే 3.63 అంగుళాల పోలెడ్ డిస్ప్లే ఇచ్చారు. 90 Hz రిఫ్రెష్ రేటు, 1700 నిట్స్ పీక్ బ్రైట్నెస్ కలిగి ఉంటుంది. కార్నింగ్ గోరిల్లా గ్లాస్ సిరామిక్



ప్రాటెక్షన్తో తీసుకొచ్చారు. మీడియాటెక్ డ్రెమెస్టిల్ 7400 X ప్రాసెసర్ కలిగి ఉంటుంది. అంద్రాయిడ్ 15 ఆధారిత హాల్లో యూఐతో పనిచేస్తుంది. కెమెరా ఫీచర్ల విషయానికొస్తే.. ఇందులో 50 ఎంపీ మెయిన్ కెమెరా, 13 ఎంపీ అల్ట్రా వైడ్ షూటర్తో లభిస్తోంది.

సెల్ఫీ కోసం ముందువైపు 32 ఎంపీ కెమెరా ఇచ్చారు. IP 48 రేటింగ్, ఏబి ఇమేజింగ్ టూల్స్తో దీన్ని తీసుకొచ్చారు. 4,700 mAh బ్యాటరీతో తీసుకొచ్చిన మొబైల్ 30 W టర్బో ఛార్జింగ్కు సపోర్ట్ చేస్తుంది. బ్యూటామ్ 5.4, యూఎస్బీ టైప్-సీ పోర్ట్ వంటి కనెక్టివిటీ ఫీచర్లు ఉన్నాయి. కేవలం ఒక్క వేరియంట్లో మాత్రమే ఈ ఫోల్డ్బుల్ ఫోన్ లభించనుంది. 8జీబీ 256జీబీ ర్యామ్, రోమ్తో ఈ ఫోన్ వస్తోంది. ఈ వేరియంట్ ధర రూ.49,999గా కంపెనీ నిర్ణయించింది. జూన్ 4 నుంచి విక్రయాలు ప్రారంభమవుతాయి. కంపెనీ అధికారిక వెబ్సైట్, ఫ్లిప్కార్డ్తోపాటు ఇతర రిటైల్ దుకాణాల్లో కూడా ఈ ఫోన్ను కొనుగోలు చేయొచ్చు.

గుడ్ న్యూస్..వరుసగా రెండోరోజు తగ్గిన బంగారం ధరలు..

దేశంలో పెట్టిళ్ల సీజన్ వేళ పసిడి ప్రియులకు గుడ్ న్యూస్ వచ్చేసింది. బంగారం ధరలు వరుసగా రెండో రోజు తగ్గుముఖం పట్టాయి. నిన్ను పెరిగిన వెండి ధరలు కూడా ఈరోజు తగ్గాయి. (మే 28న) మీరు బంగారం లేదా వెండి కొనుగోలు చేసేందుకు మార్కెట్కు వెళితే మాత్రం ముందుగా తాజా ధరలను తెలుసుకుని వెళ్లండి. ఈ క్రమంలో గుడ్ రిటర్న్స్ వెబ్సైట్ ప్రకారం (మే 28న) ఉదయం 6.40 గంటల నాటికి హైదరాబాద్, విజయవాడలో 10 గ్రాముల 24 క్యారెట్ గోల్డ్ రేటు రూ.160 తగ్గిపోయి రూ.97,470కి చేరుకుంది. 10 గ్రాముల 22 క్యారెట్ బంగారం ధర రూ.160 పడిపోయి రూ. 89,340కి చేరింది. ఇదే సమయంలో ఢిల్లీలో 10 గ్రాముల 24 క్యారెట్ గోల్డ్ ధర రూ.160 తగ్గి రూ.97,620కి చేరగా, 22 క్యారెట్ గోల్డ్ ధర 10 గ్రాములకు రూ.89,490గా ఉంది. వెండి ధరల్లో మార్పు ఇక



వెండి ధరల విషయానికి వస్తే ఇవి కూడా స్వల్పంగా తగ్గాయి. ఈ నేపథ్యంలో ప్రస్తుతం ఢిల్లీలో కేజీ వెండి ధర 200 రూపాయలు తగ్గిపోయి రూ.99,900కు చేరుకుంది. ముంబై, బెంగళూరు, పూణే, లక్నో, పాట్నా, నూరత్, అయోధ్య ప్రాంతాల్లో కూడా ఇదే ధరలు ఉన్నాయి. మరోవైపు హైదరాబాద్, తిరుపతి, వరంగల్, విజయవాడలో కూడా కేజీ వెండి రేటు 200 రూపాయలు పడిపోయి రూ.110,900కి చేరింది. కానీ చెన్నై, మధురై, పాండిచ్చేరి, త్రివేంద్రం

ప్రాంతాల్లో మాత్రం వెండి ధరలు రూ.100 పెరిగి రూ.111,200 స్థాయికి చేరుకున్నాయి.బంగారం స్వచ్ఛమైనదా కాదా అని ఎలా తెలుసుకుంటారు బంగారం స్వచ్ఛతను తెలుసుకోవడానికి భారతదేశంలో ISO (ఇండియన్ స్టాండర్డ్ ఆర్గనైజేషన్) హాల్మార్క్ గుర్తులను ఉపయోగిస్తారు. దీని ప్రకారం 24 క్యారెట్ బంగారం 99.9% స్వచ్ఛమైనది. 22 క్యారెట్ బంగారంలో 91% బంగారం, మిగిలిన 9% రాగి, వెండి, జింక్ వంటి లోహాలు కలుస్తాయి. బంగారంపై హాల్మార్క్ గుర్తులు దాని స్వచ్ఛతను తెలియజేస్తాయి. -24 క్యారెట్: 999 -23 క్యారెట్: 958 -22 క్యారెట్: 916 -21 క్యారెట్: 875 -18 క్యారెట్: 750

పంత్ పట్టి సెలబ్రేషన్స్ వెనుకే ఇంత అర్థం ఉందా?

అదేంటో తెలిస్తే ఎవరైనా వాచ్ అనాల్సిందే..

ఐపీఎల్ 2025లో లీగ్ దశ ముగిసింది. మంగళవారం లక్నో సూపర్ జెయింట్స్, ఆర్సీబీ మధ్య జరిగిన చివరి లీగ్ మ్యాచ్లో ఆర్సీబీ ఘన విజయం సాధించింది. అయితే ఈ మ్యాచ్ చూసి రిషభ్ పంత్ ఫ్యాన్స్ పండగ చేసుకోని ఉంటారు. అదేంటి ఎల్ఎస్జీ ఓడిపోయిందిగా వాళ్లెందుకు హ్యాపీగా ఉంటారని అనుకోవచ్చు. అయితే.. ఈ ఓటమితో ఎల్ఎస్జీకి వచ్చేదేమీ లేదు పోయేదేమీ లేదు. ఇది వాళ్లకు ఒక నామమాత్రపు మ్యాచ్. వాళ్లు ఈ మ్యాచ్ కంటే ముందే ప్లే ఆఫ్కు దూరం అయ్యారు. సో.. ఆర్సీబీతో మ్యాచ్ వాళ్లకు అంత ఇంపాల్టెంట్ కాదు. కానీ, ఈ మ్యాచ్లో రిషభ్ పంత్ తన విశ్వరూపం చూపించాడు. ఈ సీజన్లో కేవలం ఒకే ఒక హాఫ్ సెంచరీ చేసి.. మిగతా అన్ని మ్యాచ్ల్లో విఫలం అయ్యాడు పంత్. దీంతో అతనిపై తీవ్ర విమర్శలు వచ్చాయి. 27 కోట్ల భారీ ధర పలికిన పంత్ ఆ రేంజ్లో ఆడట్లేదని అంతా తిట్టిపోశారు.కానీ, ఎట్టతేలకు పంత్ అంటే ఏంటో ఓ సారి అలా చూపించి వెళ్లాడు. ఏకంగా సెంచరీతో కదం తొక్కాడు. 61 బంతుల్లో 11 ఫోర్లు, 8 సిక్కులతో 118 పరుగులు చేసి నాటోగా నిలిచాడు. పంత్ ఆడిన ఇన్నింగ్స్ చూసి.. కేవలం పంత్ అభిమానులే కాదు టీమిండియా ఫ్యాన్స్ కూడా ఫుల్ హ్యాపీ.




ఎందుకంటే.. ఐపీఎల్ తర్వాత పంత్ ఇంగ్లండ్ పర్యటనకు వెళ్తున్నాడు. ఐదు టెస్టుల సిరీస్ కంటే ముందు పంత్ ఫామిలోకి రావడంతో అంత హ్యాపీ. అయితే సెంచరీ చేసిన తర్వాత పంత్ చేసుకున్న పట్టి సెలబ్రేషన్స్ ఇప్పుడు టాక్ ఆఫ్ ది క్రికెట్ టాప్ గా మారింది. గతంలో ఎప్పుడూ కూడా పంత్ ఇలాంటి సెలబ్రేషన్ చేసుకోలేదు. కానీ, ఈ సారి చాలా స్పెషల్ గా కనిపించాడు. సెంచరీ పూర్తి చేసి.. హెల్మెట్, గ్లాజులు తీసేసి.. పట్టి కొట్టి తన సంతోషం వ్యక్తం చేసుకున్నాడు. ఈ సెంచరీతో పెద్ద బండ్లను నెత్తిపై నుంచి దించేసినట్లు ఉంది ఉంటుంది పంత్కు.

అయితే.. ఈ స్పెషల్ సెలబ్రేషన్కు అంతకంటే స్పెషల్ అర్థం ఉన్నట్లు తెలుస్తుంది. అదేంటంటే.. కొన్నేళ్ల క్రితం పంత్ ఒక పెద్ద రోడ్డు ప్రమాదం నుంచి ప్రాణాలతో బయటపడిన విషయం తెలిసిందే, అప్పటి నుంచి పంత్ గతంలో ఆడినట్లు ఆడటం లేదు, తాజాగా ఈ సీజన్లో ఎన్నో అంచనాల మధ్య ఎల్ఎస్జీ కెప్టెన్సీ పగ్గాలు అందుకొని విఫలం అయ్యాడు. ఐపీఎల్ చరిత్రలోనే అత్యధిక ధర పలిక ఆటగాడు.. ఇలాగేనా ఆడేది అంటూ విమర్శలు మూలగట్టుకున్నాడు. ఈ విమర్శలకు పంత్ నోటితో కాకుండా తన బ్యాట్తోనే సమాధానం ఇచ్చాడు. అందుకే పట్టి కొట్టి.. కొన్ని సార్లు జీవితం, అంచనాలు తలకిందులైనా కూడా.. నేను లేచి మళ్లీ అంతే స్ట్రాంగ్ గా నిల్చుంటాను అని పంత్ తన పట్టి సెలబ్రేషన్స్తో చెప్పకనే చెప్పాడని క్రికెట్ ఫ్యాన్స్ అంటున్నారు. ఆటలో ఎత్తు పల్లాలు కామన్.. ఇదే పంత్ సింబాలిక్ గా చెప్పాడంటే, మ్యాచ్ తర్వాత పంత్ ఎక్స్ ప్రెస్ ట్లో చేస్తూ.. “అటుపోట్లతో కూడిన సీజన్. ఎంతో నేర్పుకొని ఇంటికి వెళ్తున్నాం. ఎల్ఎస్జీ ఫ్యామిలీ అందించిన సపోర్ట్, ప్రేమకు ధన్యవాదాలు. త్వరలో కలుద్దాం.” అంటూ పేర్కొన్నాడు.

కిస్సులిచ్చుకున్న కోహ్లా, అనుష్కా.. వీడియో వైరల్

ఆర్సీబీ మంగళవారం ఓ అద్భుత విజయాన్ని నమోదు చేసింది. ఐపీఎల్ (IPL 2025) ఆఖరి లీగ్లో లక్నోపై భారీ టార్గెట్ను ఛేజ్ చేసింది. ఇక ఆ అపురూప క్షణాలను ఆర్సీబీ మాజీ కెప్టెన్ విరాట్ కోహ్లా ఫుల్ ఎంజాయ్ చేశాడు. జితేష్ విక్టరీ షాట్ కొట్టగానే.. డగ్గోలో ఉన్న కోహ్లా కని తీరా చిందేశాడు. ఆ తర్వాత షేయర్లను కలుకున్న అతను ఆ సందర్భాన్ని కూడా తెగ ఎంజాయ్ చేశాడు.బ్లింగ్ మ్యాచ్లో ఆరు వికెట్ల తేడాతో ఆర్సీబీ విజయం సాధించింది. అయితే మ్యాచ్ ముగిశాక.. గ్రౌండ్లో ఉన్న కోహ్లా, ప్రేక్షకుల గ్యాలరీలో ఉన్న అనుష్కా.. ఒకరికి ఒకరు గాలిలో కిస్సులు ఇచ్చారు. అనుష్కా వైపు చూస్తూ చేయితో కిస్ ఇచ్చాడు కోహ్లా. ఇక స్టాండ్స్లో ఉన్న అనుష్కా కూడా ఆ సంతోషాన్ని ఆపుకోలేక గాలిలో రిటర్న్ కిస్ ఇచ్చింది. ఆ వీడియో ఇప్పుడు యమ వైరల్ అవుతున్నది.



స్పోర్ట్స్

లకోపే విజయంతో ఫుల్ జోష్లో ఉన్న ఆర్సీబీ

ఫ్యాన్స్కు అదిరిపోయే గుడ్ న్యూస్ చెప్పిన DK



ఇండియన్ ప్రీమియర్ లీగ్లో రాయల్ చాలెంజర్స్ బెంగళూరు మెరుగైన ప్రదర్శన కొనసాగిస్తోంది. మంగళవారం లక్నో సూపర్ జెయింట్స్ పై జరిగిన మ్యాచ్ లో ఆర్సీబీ ఘన విజయం సాధించి తొలి క్వాలిఫయర్ కు అర్హత సాధించింది.మే 29న జరిగే మొదటి క్వాలిఫయర్ మ్యాచ్లో రాయల్ చాలెంజర్స్ బెంగళూరు, పంజాబ్ కింగ్స్ తలపడతాయి. ఈ మ్యాచ్ కంటే ముందు ఆర్సీబీకి ఆ జట్టు మెంబర్ దినేష్ కార్తిక్ గుడ్ న్యూస్ చెప్పాడు. స్టార్ బౌలర్ జోష్ హేజిల్వుడ్ క్వాలిఫైయర్ ఆడతాడంటూ అదిరిపోయే న్యూస్ చెప్పాడు.ఎల్ఎస్జీతో జరిగిన మ్యాచ్ తర్వాత డీకే మాట్లాడుతూ, జోష్ హేజిల్వుడ్ పూర్తిగా ఫిట్ గా ఉన్నాడని, తదుపరి మ్యాచ్లో మైదానంలోకి దిగడానికి సిద్ధంగా ఉన్నాడని చెప్పాడు. దీని ప్రకారం, పంజాబ్ కింగ్స్తో జరిగే మ్యాచ్లో హేజిల్వుడ్ RCB కి తిరిగి వస్తాడని ప్రకటించారు.ఇంతలో, జోష్ హేజిల్వుడ్ అందుబాటులో లేకపోవడంతో RCB బౌలింగ్ ప్రదర్శన పేలవంగా ఉంది. ముఖ్యంగా గత రెండు మ్యాచ్ల్లో ఆర్సీబీ పేసర్లు ఆశించిన స్థాయిలో రాణించలేదు. హేజిల్వుడ్ ఇప్పుడు ప్లేఆఫ్లోకి ప్రవేశించడంRCB కి ప్లస్ పాయింట్.ఎందుకంటే ఈ ఏడాది ఐపీఎల్లో ఆర్సీబీ తరపున అత్యధిక వికెట్లు తీసిన బౌలర్ జోష్ హేజిల్వుడ్. గత 10 మ్యాచ్ల్లో హేజిల్వుడ్ 36.5 ఓవర్లు బౌలింగ్ చేసి మొత్తం 18 వికెట్లు వదగొట్టాడు. అతను మొత్తం 103 డాట్ బాల్స్ బౌలింగ్ చేయడం ద్వారా కూడా మెరిశాడు. అందువల్ల, జోష్ హేజిల్వుడ్ రాక RCB బౌలింగ్ లైసెన్సు మరింత బలోపేతం చేస్తుందనడంలో సందేహం లేదు.

ఆ హీరోయిన్ భర్త అంటే నాకు చాలా ఇష్టం..

ఛాన్స్ వస్తే వదులుకోను.. మనసులో మాట చెప్పిన అలియా

బాలీవుడ్ అందాల భామ అలియా భట్ తెలుగు ప్రేక్షకులకు కూడా సుపరిచితురాలే.. హిందీలో స్టార్ హీరోయిన్ గా దూసుకుపోతున్న ఈ ముద్దుగుమ్మ సౌత్ సినిమాల్లో నటించడానికి ఎప్పుడూ రెడీగా ఉంటుంది. ఇప్పటికే తెలుగులో రాజమౌళి దర్శకత్వంలో తెరకెక్కిన ఆర్ఆర్ఆర్ సినిమాలో నటించి మెప్పించింది. ఆర్ఆర్ఆర్ సినిమాలో అలియా కనిపించేది కొద్దిసేపే అయినా తన నటనతో ప్రేక్షకులను విశేషంగా కట్టుకుంది. ఇక ఈ అమ్మడు నటించిన సినిమాలు తెలుగులోనూ డబ్ అవుతున్నాయి. బాలీవుడ్ స్టార్ హీరో రణబీర్ కపూర్ ను పెళ్లాడిన అలియా.. ఇప్పటికీ సినిమాలు చేస్తూ ఆకట్టుకుంటుంది. కమర్షియల్ సినిమాలతో పాటు లేడీ ఓరియంటెడ్ సినిమాలు కూడా చేసి మెప్పిస్తుంది. ఇదిలా ఉంటే తాజాగా అలియా తన అభిమాన నటుడు ఎవరో తెలిపింది. అంతే కాదు అతనితో సినిమా చేయడానికి ఈగర్ గా ఎదురుచూస్తున్నా అని తెలిపింది అలియా భట్ ఇటీవలే కేన్స్ లో లో మురిసింది. తన అందంతో కేన్స్ లో రెడ్ కార్పెట్ పై హంసల హెయిలులు ఒకటబోసింది అలియా.. కాగా ఓ ఇంగ్లీష్ మీడియాకు ఇచ్చిన ఇంటర్వ్యూలో అలియా మాట్లాడుతూ.. తన అభిమాన నటుల గురించి తెలిపింది. ఈ క్రమంలోనే తనకు మలయాళ నటుడు ఫహద్ ఫాజిల్ అంటే చాలా ఇష్టమని తెలిపింది. ఫహద్ తాను ఆరాధించే నటుల్లో ఒకరని చెప్పుకొచ్చింది ఈ చిన్నది. అలాగే .. ఫహద్ నటించిన సినిమాల్లో ఆవేశం సినిమా అంటే తనకు చాలా ఇష్టమని తెలుపుతూ.. అవకాశం వస్తే తప్పకుండా ఆయనతో కలిసి నటిస్తాను అని చెప్పుకొచ్చింది. ఇక సినిమాల విషయానికొస్తే ఇప్పుడు భాషలతో సంబంధం లేకుండా ప్రేక్షకులు అన్ని సినిమాలను ఆస్వాదిస్తున్నారు. చిత్రపరిశ్రమలు అన్ని ఒకే యూనిట్ అని నేను కరోనా సమయంలో తెలుసుకున్నా అని చెప్పుకొచ్చింది అలియా. ప్రస్తుతం ఈ ముద్దుగుమ్మ లవ్ అండ్ వార్ అనే సినిమాలో నటిస్తుంది. త్వరలోనే ఈ సినిమా ప్రేక్షకుల ముందుకు రానుంది.



ప్రభాస్ 'స్పిరిట్' ఆఫర్ వెకేషన్ ఎంజాయ్ చేస్తున్న బ్యూటీ

ప్రభాస్ హీరోగా సందీప్ రెడ్డి వంగా దర్శకత్వంలో తెరకెక్కుతోున్న పాన్ ఇండియా చిత్రం స్పిరిట్ లో కథానాయికగా యానిమల్ భామ త్రిప్తి డిప్రీ ఎంపికైన విషయం తెలిసిందే. దీనికి పదుకొణ్ణె స్థానంలో త్రిప్తి డిప్రీ ఈ ప్రాజెక్ట్ లోకి రావడంతో, ఆమెకు కెరీర్ లోనే అత్యధిక పారితోషికం అందుతోందని వార్తలు వస్తున్నాయి. అయితే ఈ వార్తల మధ్య త్రిప్తి డిప్రీ తన వెకేషన్ ఎంజాయ్ చేస్తూ తన ఆనందాన్ని వ్యక్తం చేస్తున్నారు. 'యానిమల్' సినిమాతో ఒక్కసారిగా స్టార్ డమ్ ను సొంతం చేసుకున్న ఈ భామ.. ఇప్పుడు 'స్పిరిట్' సినిమాతో ప్రభాస్ సరసన నటించే అవకాశం దక్కించుకున్నారు. మొదట ఈ పాత్ర కోసం దీపికా పదుకొణ్ణెను సంప్రదించినప్పటికీ, కొన్ని కారణాల వల్ల ఆమె ఈ ప్రాజెక్ట్ నుండి తప్పుకున్నారు. ఆ స్థానంలో త్రిప్తి డిప్రీని ఎంపిక చేశారు. నివేదికల ప్రకారం, దీపికా పదుకొణ్ణె 'స్పిరిట్' కోసం దాదాపు రూ. 20 కోట్ల పారితోషికం డిమాండ్ చేయగా, త్రిప్తి డిప్రీ రూ. 4 నుండి 6 కోట్ల మధ్య అందుకుంటున్నారని సమాచారం. ఇది ఆమె కెరీర్ లోనే ఇప్పటివరకు అందుకున్న అత్యధిక పారితోషికం అని తెలుస్తోంది. ఈ భారీ ప్రాజెక్ట్ లో భాగమైనందుకు త్రిప్తి డిప్రీ ఎంతో ఆనందంగా ఉన్నారు. ప్రస్తుతం వెకేషన్ ను ఆస్వాదిస్తూ, తన సోషల్ మీడియాలో "నా హ్యాదయం నిండిపోయింది" అని పోస్ట్ చేశారు. ఈ వ్యాఖ్యలు ఆమెకు 'స్పిరిట్' అవకాశం వట్ల ఎంత సంతోషంగా ఉన్నారో స్పష్టం చేస్తున్నాయి. 'స్పిరిట్' ఒక పోలీస్ యాక్షన్ డ్రామాగా తెరకెక్కుతోంది. ప్రభాస్ ఇందులో పోలీస్ అధికారి పాత్రలో కనిపించనున్నారు. సందీప్ రెడ్డి వంగా తనదైన మార్క్ యాక్షన్, ఎమోషన్స్ తో ఈ సినిమాను రూపొందిస్తున్నారు. ఈ చిత్రం 2026లో విడుదలయ్యే అవకాశం ఉంది.

టాటూలు వేయించుకోకండి..

అభిమానులకు సమంత కీలక సలహా

టాలీవుడ్ అగ్రతార సమంత రూత్ ప్రభు టాటూలు విషయంలో తన అభిమానులకు కీలకమైన సలహా ఇచ్చింది. మీరు ఎప్పటికీ, ఎప్పటికీ టాటూ వేయించుకోవద్దు అని ఆమె చెప్పుకోచ్చారు. కాగా ఈ వ్యాఖ్యలు ప్రస్తుతం చర్చనీయాంశంగా మారాయి. గతంలో సమంత తన శరీరంపై ముదు టాటూలు వేయించుకున్న విషయం తెలిసిందే. వీటిలో రెండు ఆమె మాజీ భర్త నాగ చైతన్యకు సంబంధించినవి కావడం గమనార్హం. ఆమె తొలి సినిమా 'ఏ మాయ చేశావే' పేరులోని మొదటి అక్షరాలు YMC ఆమె మెడ వెనుక భాగంలో ఉన్నాయి. 'Chay టాటూ: ఆమె పక్కటెముకల మీద నాగ చైతన్య ముద్దు పేరు ' అని పచ్చబొట్టు వేయించుకున్నారు. రెండు బాణాలు: ఆమె మణికట్టుపై రెండు బాణాల గుర్తు ఉంటుంది. దీని అర్థం "మీ స్వంత వాస్తవికతను సృష్టించుకోండి". ఇదే టాటూ నాగ చైతన్యకు కూడా ఉంది. అయితే నాగ చైతన్యతో విడాకుల తర్వాత, సమంత తన టాటూల పట్ల పశ్చాత్తాపాన్ని వ్యక్తం చేసింది. గతంలో ఇన్ స్టాగ్రామ్ సెషన్ లో ఒక అభిమాని టాటూ అలోచనల గురించి అడిగినప్పుడు, ఆమె తన అభిమానులకు సలహా ఇస్తూ "ఎప్పటికీ, ఎప్పటికీ టాటూ వేయించుకోవద్దు" అని చెప్పుకోచ్చింది.



కన్నప్ప నుంచి 'శ్రీకాళహస్తి' ఫుల్ సాంగ్ విడుదల

టాలీవుడ్ నటుడు మంచు విష్ణు ప్రధాన పాత్రల్లో నటిస్తున్న 'కన్నప్ప' చిత్రం విడుదలకు సిద్ధమవుతోంది. జూన్ 27న ఈ సినిమా ప్రపంచవ్యాప్తంగా థియేటర్లలో సందడి చేయనుంది. ఇప్పటికే మాటింగ్ పూర్తి చేసుకున్న ఈ చిత్రం, విడుదలకు నెల రోజుల సమయం మాత్రమే ఉండటంతో ప్రమోషన్ కార్యక్రమాలను వేగవంతం చేశారు మంచు విష్ణు. ఈ నేపథ్యంలోనే సినిమాలోని ఒక ప్రత్యేక భక్తి గీతాన్ని తాజాగా విడుదల చేశారు మేకర్స్. 'కన్నప్ప' చిత్రం నుండి "శ్రీకాళహస్తి" అనే లిరికల్ సాంగ్ ను విడుదల చేశారు. ఈ భక్తి గీతానికి ఒక ప్రత్యేక ఆకర్షణ తోడైంది. మంచు విష్ణు కుమార్తెలు అలియానా, వివియానా ఈ పాటను ఆలపించారు. వారి గాత్రం ఈ పాటకు మరింత ఆధ్యాత్మికతను జోడించిందని ప్రేక్షకులు అభిప్రాయపడుతున్నారు. స్ట్రీఫెస్ దేవస్సీ ఈ పాటకు అద్భుతమైన సంగీతాన్ని అందించారు. ఈ ఆధ్యాత్మిక గీతం ప్రేక్షకులను ఎంతగానో ఆకట్టుకుంటూ, సినిమాపై అంచనాలను పెంచుతోంది. ముక్తేశ్ కుమార్ సింగ్ దర్శకత్వం వహించిన ఈ చిత్రాన్ని 24 ఫ్రేమ్స్ ఫ్యాక్టరీ మరియు అవా ఎంటర్టైన్ మెంట్ బ్యానర్లపై నిర్మించారు. భారీ తారాగణంతో తెరకెక్కిన ఈ చిత్రంలో పాన్ ఇండియా స్టార్ ప్రభాస్, బాలీవుడ్ నటుడు అక్షయ్ కుమార్, మంచు మోహన్ బాబు, మలయాళ సూపర్ స్టార్ మోహన్ లాల్, శరత్ కుమార్, అర్పిత రంకా, ప్రీతి ముఖందన్ వంటి ప్రముఖులు కీలక పాత్రల్లో నటిస్తున్నారు. పౌరాణిక నేపథ్యంలో తెరకెక్కిన ఈ చిత్రం ప్రేక్షకుల ఆదరణ పొందడం ఖాయమని చిత్ర బృందం ధీమా వ్యక్తం చేస్తోంది.

తేజ సజ్జా, మంచు మనోజ్ 'మిరాయ్' టీజర్ వచ్చేసింది

హనుమాన్ సినిమాతో పాన్ ఇండియా స్టార్ గుర్తింపు తెచ్చుకున్న యువ నటుడు తేజ సజ్జా ప్రధాన పాత్రల్లో నటిస్తున్న తాజా చిత్రం మిరాయ్ . మంచు మనోజ్ కీలక పాత్రల్లో నటిస్తున్నాడు. కార్తీక్ ఘట్టమనేని దర్శకత్వంలో పీపుల్ మీడియా ఫ్యాక్టరీ బ్యానర్లపై భారీ బడ్జెట్ తో తెరకెక్కుతున్న ఈ సినిమా, మైథిలాజికల్ బ్యాక్ డ్రావైల్ యాక్షన్-అడ్వెంచర్ గా రాబోతుంది. తాజాగా ఈ సినిమా టీజర్ ను మేకర్స్ విడుదల చేశారు. టీజర్ చూస్తుంటే.. మౌర్య చక్రవర్తి అశోకుడికి సంబంధించిన రహస్యాలు, తొమ్మిది రహస్య గ్రంథాలు, ఒక శక్తివంతమైన ఆయుధం 'మిరాయ్' చుట్టూ ఈ కథ అల్లుకుని ఉంది. మానవజాతిని నాశనం చేయాలని చూస్తున్న ఒక చీకటి శక్తిని అడ్డుకోవడానికి తేజ సజ్జా పోరాడుతుంటాడు. ఈ చీకటి శక్తికి అధిపతిగా మంచు మనోజ్ 'ది బ్లాక్ స్క్వాడ్' గా భయంకరమైన విల్స్ పాత్రలో నటిస్తున్నారు. టీజర్ లో మనోజ్ పవర్ ఫుల్ లుక్, యాక్షన్ సన్నివేశాలు సినిమాపై అంచనాలను పెంచాయి. విజాపల్ ఎఫెక్ట్స్, యాక్షన్ సన్నివేశాలు, భారీ విజాపల్స్ ఈ సినిమాకు ప్రధాన ఆకర్షణగా నిలవనున్నాయి. తేజ సజ్జా అమాయకుడిగా కనిపించి, ఆ తర్వాత సూపర్ యోధుడిగా మారే పరిణామక్రమం, రైలుపై యాక్షన్ సీక్వెన్స్ లు ప్రేక్షకులను ఆశ్చర్యపరుస్తున్నాయి. రీతికా నాయక్ కథానాయికగా నటిస్తున్న ఈ చిత్రంలో శ్రీయా సరస్, జయరామ్, జగపతి బాబు వంటి సీనియర్ నటులు కీలక పాత్రల్లో కనిపించనున్నారు.